





महेश नवमी पर इन्दौर में निकली प्रभातफेरी, माहेश्वरी समाजजन ने दिया पर्यावरण संरक्षण, जल संरक्षण, स्वच्छता और महिला सशक्तिकरण का संदेश

# मातृशक्तियों ने खींचा भगवान का रथ, गूंजे जय महेश के जयकारे

सिटी चीफ इंदौर।

माहेश्वरी समाजजनों ने शनिवार को तीन संस्थाओं के संयुक्त तत्वावधान में भगवान महेश की प्रभातफेरी निकाली। इसमें बड़ी संख्या में समाजजन शामिल हुए। उन्होंने पर्यावरण संरक्षण, जल संरक्षण, स्वच्छता और महिला सशक्तिकरण का संदेश दिया। प्रभातफेरी में भगवान महेश का रथ मातृशक्तियों ने खींचा। इस बीच जय महेश के जयकारे गूंजे। प्रभातफेरी में मुख्य आकर्षण का केंद्र समाज के बच्चे रहे जो अपने घरों से महापुरुषों, वीरांगनाओं व भगवान की वेशभूषा में सजधज कर शामिल हुए थे। प्रभातफेरी में 9 संगठनों के साथ-साथ वैश्य समाज ने भी मंच लगाकर समाजजन का स्वागत कर यात्रा की अगवानी की। प्रभातफेरी के पूर्व गौराकुंड जानकीनाथ मंदिर पर सुबह 5 बजे विद्वान पंडितों के सान्निध्य में भगवान महेश का रुद्राभिषेक व कांकड़ आरती की गई। श्री माहेश्वरी समाज इन्दौर जिला प्रचार मंत्री अजय सारड़ा ने बताया कि भगवान महेश की प्रभातफेरी श्री माहेश्वरी समाज इन्दौर जिला अध्यक्ष रामस्वरूप धृत एवं सचिव मुकेश असावा के निर्देशन में निकाली गई। सुबह 7 बजे निकली प्रभातफेरी के अग्र भाग में बैडू-बाजों की स्वरलहरियों पर समाज के युवा नाचते-झूमते शामिल हुए वहीं मध्य में भजन गायक हरिकिशन साबू अपने सुमधुर भजनों की प्रस्तुति देते चल रहे थे। इसके पीछे महिला मंडल भी भजन-कीर्तन करती हुई यात्रा में जल बचाओ- जीवन बचाओ का संदेश दे रही थी। प्रभातफेरी की कमान महिलाओं के हाथों सौंपी गई थी, जिसमें महिलाएं भगवान महेश का रथ अपने हाथों से खींचकर चल रही थी और मार्ग में जय महेश-जय महेश का उद्घोष कर रही थी। प्रभातफेरी के दौरान समाज की महिलाएं अपने हाथों तख्तियां लेकर सामाजिक सरोकार का संदेश भी दे रही थी जो संपूर्ण प्रभातफेरी के मार्ग में चर्चा का विषय बना रहा। प्रभातफेरी में सभी समाजजनों के लिए अलग-अलग संगठनों द्वारा स्वल्पाहार के साथ पेय पदार्थ की व्यवस्था भी की गई।



## इन रास्तों से गुजरी प्रभातफेरी

भगवान महेश की प्रभातफेरी गौराकुण्ड स्थित जानकीनाथ मंदिर से शुरू होकर खजुरी बाजार, जबरेश्वर महादेव मंदिर, पीपली बाजार, जवाहर मार्ग, नृसिंह बाजार, सीतलामाता बाजार होते हुए जानकीनाथ मंदिर पहुंची, जहां इस प्रभातफेरी का समापन हुआ। समापन पर जानकीनाथ मंदिर पर भगवान महेश की आरती के बाद प्रसादी का वितरण हुआ। प्रचार मंत्री अजय सारड़ा ने बताया कि माहेश्वरी प्रगति मंडल, माहेश्वरी युवा संगठन, श्री माहेश्वरी समाज इन्दौर जिला एवं श्री माहेश्वरी साढ़े सात सौ पंचायती ट्रस्ट की मेजबानी में निकली।

## मुख्यमंत्री कल करेंगे अभियान की लांचिंग

# इंदौर में 11 लाख पौधे लगाने का बनेगा वर्ल्ड रिकॉर्ड

सिटी चीफ इंदौर।

**इंदौर।** इंदौर में सफाई के बाद अब हरियाली को लेकर जन आंदोलन की तैयारी की जा रही है। इसके लिए इंदौर में 51 लाख पौधे लगाए जाएंगे। यह अभियान 7 से 14 जुलाई तक चलेगी। अभियान की लांचिंग सोमवार को मुख्यमंत्री मोहन यादव करेंगे। नगरीय प्रशासन मंत्री कैलाश विजयवर्गीय ने बताया कि 14 जुलाई को एक साथ 11 लाख पौधे लगाए जाएंगे। इसके लिए गिनीज बुक आफ वर्ल्ड रिकार्ड की टीम भी इंदौर आ रही है। इस कार्यक्रम के लिए हमने प्रधानमंत्री नरेंद्र मोदी, गृह मंत्री अमित शाह को भी आमंत्रण दिया है। केंद्रीय मंत्री भूपेंद्र यादव ने कार्यक्रम में शामिल होने की सहमति दे दी है। विजयवर्गीय ने बताया कि 51 लाख पौधे लगाना और उन्हें जीवित रखना हमारे लिए चुनौती है, लेकिन पौधे लगाने के बाद उनकी देखभाल के लिए भी हम अलग-अलग समितियां बनाएंगे। पौधे लगाने का प्रशिक्षण भी दिया जाएगा। इस अभियान के लिए शहर में प्रतिदिन 2 लाख गड्डे किए जा रहे हैं। अलग-अलग स्थानों को हमने चिन्हित किया है।



## गड्डे खोदने के लिए खरीद रहे अर्थमूविंग मशीनें

उन्होंने कहा कि गड्डे खोदने के लिए अर्थमूविंग मशीनें खरीद रहे हैं। आने वाले दिनों में रोज 2 दो लाख गड्डे खोदे जाएंगे ताकि अभियान समय सीमा में पूरा हो। ऐसे ही झाबुआ और खड़वा सहित अन्य स्थानों से पौधे लाए जाएंगे। साथ ही बाहर से मजदूरों को भी बुलाया जाएगा। उन्होंने कहा कि मद्र में हरियाली बढ़ाने के लिए शहरी वानिकीकल लाने का प्रयास किया जाएगा।

## असम में पिछले साल 9.21 लाख पौधरोपण का है रिकॉर्ड

गिनीज बुक ऑफ वर्ल्ड रिकॉर्ड्स के अनुसार 24 घंटों में लगाए गए सबसे अधिक पौधरोपण रिकॉर्ड असम का है। यहां 13 से 14 सितंबर 2023 तक उदलगुरी में वन विभाग द्वारा 9.20 लाख पौधे रोपकर यह रिकॉर्ड बनाया गया था। अब 14 जुलाई को इंदौर रेवतीरेंज में 11 लाख पौधे रोपकर गिनीज बुक ऑफ द वर्ल्ड में नाम दर्ज कराएगा।

## समाज के नाम से किया जाएगा

### नामकरण

कई समाजों के संगठनों ने हमने अभियान में जुड़ने के लिए संपर्क किया है। जो समाज जिस हिस्से में पौधे लगाएगा और उनकी देखभाल करेगा। उस हिस्से का नामकरण समाज के नाम से किया जाएगा। इसके अलावा रामायण के पात्रों के नामों पर शहर में अलग-अलग वन बनाए जाएंगे।

## पुणे, छत्तीसगढ़ से मंगाए पौधे

विजयवर्गीय ने कहा कि शहर में इतने पौधे नहीं होने के कारण हमने पुणे, छत्तीसगढ़ से भी पौधे मंगाए हैं। इसके अलावा झाबुआ से श्रमिक भी आ रहे हैं, ताकि शहर में ज्यादा से ज्यादा गड्डे हो सकें। उन्होंने कहा कि इंदौर में जनभागीदारी के कारण सफाई बेहतर हो गई और इंदौर लगातार सात बार से सफाई में नंबर वन है। सफाई की तरह अब हरियाली को भी जन आंदोलन का शहर में रूप दिया जाएगा, ताकि इंदौर हरा-भरा भी हो सके। इंदौर के अलावा प्रदेश के दूसरे शहरों में भी सिटी फारेस्ट बनाए जाएंगे।

## शहरी सीमा में लगाएंगे 20 लाख पौधे

इस अभियान के तहत इंदौर शहरी सीमा में 20 लाख पौधे रोपे जाएंगे। इसमें से 15 लाख नगर निगम और 5 लाख आईडीए रोपेगा। 51 लाख पौधारोपण के लिए सभी समाज के लोगों से सहभागिता करने की अपील की गई है। बता दें कि पौधारोपण अभियान के लिए रोजाना अलग-अलग क्षेत्रों में हजार गड्डे खोदे जा रहे हैं। वन विभाग द्वारा महु, चोरल मानपुर और इंदौर में पौधे लगाए जाएंगे।

## झाकियों ने मोहा आमजनों का मन

अध्यक्ष रामस्वरूप धृत एवं सचिव मुकेश असावा ने बताया कि प्रभातफेरी में 2 झाकियां भी थी, जिसमें भगवान नंदी पर सवार होकर भगवान महेश सभी को दर्शन देते हुए दिखाई दे रहे थे। वहीं शेर पर विराजित माता रानी की झांकी ने भी सभी समाजजनों के साथ आमजनों का मन मोह लिया।

## ये थे मौजूद

प्रभातफेरी में गिरिश सारड़ा, बंसत खटोड़, सुनील मालू, बाबू सोड़ानी, राजेश मुंगड़, देवेंद्र इनाणी, आदित्य नवाल, पवन भलिका, मनीष काबरा, नीलेश भूतड़ा, तरूण भंडारी, सुनील मालू, कैलाश जाजू, प्रहलाद सेठ, अजय राठी, दिलीप तोतला, सत्यनारायण मंत्री, घनश्याम काकाणी, लक्ष्मण माहेश्वरी, सत्यनारायण बाहेती, रचना बजाज, मुरलीधर नवाल, अमरीश दम्माणी, सुनील सोमानी, महेश राठी, लव शारदा, राधेश्याम काबरा, शिवनारायण भूतड़ा (यवतमान), राजेश गट्टानी, राजकुमार साबू, अक्षत झंवर, रजत लड़ड़ा, राकेश जाजू, रितेश मंत्री, विशेष सारड़ा, देवेंद्र बाहेती, राधेश्याम काबरा, सुशान्त-सोनाली न्याती, दिनेश-सीमा परवाल, दिलीप तोतला, अर्चना भलिका, प्रतीक माहेश्वरी, लक्ष्मण पटवा, अमरीश दम्माणी, मुरलीधर नवाल सहित बड़ी संख्या में समाजजन उपस्थित थे।

## विद्यार्थियों ने रेलवर्ल्ड इंडिया पर लगाए करोड़ों की धोखाधड़ी के आरोप, डीसीपी को शिकायत करने पहुंचे

# 30 से 35 हजार रुपए फीस लेकर भाग गई कंपनी

**इंदौर।** रेलवर्ल्ड इंडिया प्राइवेट लिमिटेड कंपनी के विजयनगर स्थित इंदौर ऑफिस पर शनिवार को जमकर हंगामा हुआ। स्टूडेंट्स ऑफिस पहुंचे तो वहां कोई नहीं था। स्टूडेंट्स ने आरोप लगाए के कंपनी के जिम्मेदार उनकी फीस लेकर भाग गए हैं। एक स्टूडेंट्स से 30 से 35 हजार रुपए फीस ली गई थी। बड़ी संख्या में स्टूडेंट्स के साथ ठगी की गई। कुछ स्टूडेंट्स से प्रोजेक्ट के नाम पर काम भी करवाया गया लेकिन उन्हें सैलरी तक नहीं दी गई। प्रोजेक्ट में नौकरी दिलवाने का वादा भी कंपनी की तरफ से किया गया था। बाद में सभी स्टूडेंट्स एकत्रित होकर डीसीपी अभिनव विश्वकर्मा से मिलने पहुंचे। डीसीपी ने उन्हें आश्वासन दिया कि किसी को भी घबराने की जरूरत नहीं है। रुपए वापस मिलेंगे। समस्या का निराकरण होगा।

## होटल में मिली सुपरवाइजर की लाश




**इंदौर।** लसूड़िया थाना क्षेत्र में एक होटल में सुपरवाइजर की लाश मिली। पुलिस के मुताबिक 38 साल का तारासिंह मांगलिया की सैफ एक्सप्रेस लॉजिस्टिक्स कंपनी में नौकरी करता था। उसकी क्षेत्र के एक होटल में लाश मिली। मौसे पर सल्फास की गोलियां भी मिली हैं। होटल वालों ने ही पुलिस को घटना की सूचना दी थी। जांच में पुलिस को पता चला कि तारासिंह के साथ एक युवती भी कमरे में रुकी थी लेकिन एक घंटे के बाद वो चली गई। सीसीटीवी फुटेज में युवती कैद हुई है। युवती के जाने के बाद तारासिंह कमरे से नीचे भी आया और फिर वापस रूम में चला गया। ये सब कुछ सीसीटीवी में कैद हुआ है। मामले में पुलिस जांच कर रही है। पुलिस को तारासिंह को ब्लैकमेलिंग करने की आशंका है, क्योंकि सोशल मीडिया पर एडिटिंग किए हुए अश्लील फोटो तारासिंह के पुलिस को मिले हैं।

## मैरिज गार्डन संचालक सहित दोनों परिवारों के खिलाफ भी केस दर्ज

# बेटी को मायके नहीं भेजा तो पिता ने कर दी बाल विवाह की शिकायत

सिटी चीफ इंदौर।

नाबालिग की शादी कराने वाले पंडित और परिवार के बाद मैरिज गार्डन संचालक पर केस दर्ज किया गया है। डेढ़ महीने पहले 14 साल की लड़की और 19 साल के युवक की शादी परिवार ने कराई थी। जब ससुरालवालों ने मायके नहीं जाने दिया तो लड़की के पिता ने चाइल्ड हेल्पलाइन में शिकायत कर दी। इसके बाद बाल विवाह का खुलासा हुआ। पुलिस ने नाबालिग दुल्हन की शादी कराने पर दोनों परिवार, घराती-बारातियों समेत 10 लोगों को आरोपी बनाया है। अब शुक्रवार शाम को मैरिज गार्डन संचालक पर केस दर्ज किया गया। लड़की का मेडिकल टेस्ट करवाया गया है। दूल्हा सहित दोनों परिवार वालों की मुश्किलें बढ़ गई हैं। यदि शारीरिक संबंध पाए गए तो बालिग दूल्हे पर पॉक्सो एक्ट भी लग सकता है। दरअसल, इसी साल 25 अप्रैल को पालदा रोड स्थित सूर्य वाटिका में नाबालिग की शादी हुई। दूल्हा-दुल्हन के घर वाले और रिश्तेदार शादी में शामिल हुए। लड़की गरीब परिवार से है, जबकि लड़का संपन्न परिवार से है।



## मिलने भी नहीं देते थे ससुराल वाले

शादी के बाद ससुरालवाले लड़की को मायके नहीं जाने देते थे। मायके से कोई मिलने आता तो उसे मिलने भी नहीं दिया जाता। एक-डेढ़ महीने तक ये सब चलता रहा। दोनों परिवारों में इसे लेकर फोन पर बात भी हुई, लेकिन लड़की को मायके नहीं जाने दिया। आखिरकार लड़की के पिता ने ससुराल वालों पर कार्रवाई करने का मन बनाया और 13 जून को चाइल्ड हेल्पलाइन पर शिकायत कर दी।

## शादी में शामिल होने वाले दूल्हे के तीन जीजा पर भी केस

बाल विवाह में शामिल होने पर दूल्हे के 3 जीजा पर भी केस दर्ज किया है। बहनों कहा कहना है कि हम तो भाई की शादी के लिए मना कर रहे थे। लड़की वालों ने ही शादी करने का दबाव बनाया था। हम सबको फंसा दिया है।

## जीर्णोद्धार के काम समय पर नहीं होने से पूरा पैलेस नहीं घूम पा रहे पर्यटक, 30 से 40 प्रतिशत तक काम अलग-अलग हिस्सों में अधूरा

# मरम्मत के नाम पर सालभर से बंद है लालबाग पैलेस की पहली मंजिल

सिटी चीफ इंदौर।

इंदौर में होलकर राजपरिवार के महल लालबाग पैलेस में पर्यटकों से राशि तो पूरी ली जा रही है, लेकिन उन्हें पूरा पैलेस घुमाया नहीं जा रहा है। पैलेस की पहली मंजिल की फोटो गैलरी, राजपरिवार के कक्ष व गलियारों में सालभर से मरम्मत के नाम पर एंट्री बंद है।

लालबाग पैलेस में आठ करोड़ की लागत से काम हो किए जा रहे हैं। जिन एजेंसियों को ठेका दिया गया है, वे तय समय पर काम पूरा नहीं कर पा रही हैं। अभी भी 30 से 40 प्रतिशत तक काम अलग-अलग हिस्सों में अधूरा पड़ा है। इसका खामियाजा अलग-अलग शहरों से आने वाले पर्यटकों को भुगतना पड़ रहा है। उन्हें सिर्फ ग्राउंड फ्लोर के डायनिंग हॉल, ड्राइंग हॉल व अन्य कक्ष देखकर लौटना पड़ रहा है। 70 एकड़ में फैले लालबाग पैलेस में भारतीय पर्यटकों से 20 रुपये की एंट्री ली जाती है, जबकि विदेशी पर्यटकों से 400 रुपये लिए जाते हैं। पुरातत्व विभाग के संयुक्त संचालक प्रकाश परांजपे का कहना है कि समय पर काम पूरा नहीं होने पर एजेंसियों को नोटिस दिया गया है।

जल्दी ही पहली मंजिल का काम समाप्त



होगा। इसके बाद पर्यटकों के लिए उसे खोल दिया जाएगा।लालबाग पैलेस परिसर 70 एकड़ में फैला हुआ है। एक समय परिसर का उद्यान लोगों के आकर्षण का केंद्र होता था। यहां संगमरमर की मूर्तियां हैं। होलकर

राजपरिवार ने विदेशों से पौधे मंगाकर परिसर में लगाए थे। उद्यान को संवारने का जिम्मा स्मार्ट सिटी मिशन को दिया गया था, लेकिन कोई काम नहीं हुआ। परिसर में लगने वाले मेलों के कारण बाउंड्रीवाल भी जगह-जगह से टूट रही है।



प्रदेश कांग्रेस अध्यक्ष ने  ग्राम पंचायत सहित लाखों कर्मचारियों को न्यूनतम वेतन से वंचित रखने का लगाया आरोप

# कर्मचारी विरोधी नीतियों के विरोध में आज सरकार के खिलाफ हल्लाबोल

**भोपाल।** स्कूल शिक्षा, जनजातीय विभाग के तहत ग्राम पंचायतों के चौकीदार, भृत्य, पंप ऑपरेटर, स्कूलों, छात्रावासों के अंशकालीन कर्मी, योग प्रशिक्षक, मोबिलाइजर सहित प्रदेश के लाखों अल्प वेतन भोगी कर्मचारी सरकार की कर्मचारी विरोधी नीतियों के चलते न्यूनतम वेतन के दायरे से बाहर हैं। जो न्यूनतम वेतन 2,000 से 5,000 रुपये में 15 से 20 साल से नौकरी कर रहे हैं। यह बात प्रदेश कांग्रेस अध्यक्ष जीतू पटवारी ने कही। उन्होंने कहा कि इस संबंध में न्यूनतम वेतन सलाहकार परिषद के श्रमायुक्त भोपाल की अनुशंसानुसार, प्रदेश के समस्त कलेक्टरों को पत्र लिखकर निराकरण करने की मांग भी की गई लेकिन सरकार द्वारा कोई कार्रवाई नहीं की गई। पटवारी ने कहा कि सरकार की कर्मचारी विरोधी नीतियों के विरोध में 16 जून को प्रदेश स्तरीय धरना-प्रदर्शन राजधानी भोपाल में आयोजित किया जाएगा। पटवारी ने कहा कि प्रदेश में विगत 15-20 साल से चतुर्थ श्रेणी के पदों पर सरकार द्वारा भर्ती नहीं की गई है। सभी विभागों में चतुर्थ श्रेणी के लाखों पद रिक्त हैं, इन पदों पर अंशकालीन, अस्थायी, आउटसोर्स, ठेका कर्मचारी काम करते हैं। ये कर्मचारी गरीब, मजदूर एवं कमजोर परिवारों से आते हैं इन कर्मचारियों को सरकार द्वारा घोषित न्यूनतम वेतन भी नहीं मिलता, जिस कारण वे आर्थिक संकट का सामना कर रहे हैं। देश के संविधान के भाग चार राज्य की नीति के निदेशक, खंडिका 43 में राज्य द्वारा कर्मकारों के लिए उनके शिष्ट जीवन स्तर को दृष्टिगत रखते हुए मजदूरी निर्धारित करने का प्रावधान है, जिसके अंतर्गत न्यूनतम मजदूरी अधिनियम, 1948 देश में प्रभावशील है। इस अधिनियम में राज्य सरकारों द्वारा अपने प्रदेशों में नियोजन वार न्यूनतम मजदूरी निर्धारित करने की शक्ति भी उन्हें प्रदत्त है।



### कर्मचारियों में व्यापक स्तर पर आक्रोश व्याप्त

पटवारी ने कहा कि मध्यप्रदेश में अक्टूबर 2014 में लागू की गई पुनरीक्षित न्यूनतम मजदूरी दरों का पुनः पुनरीक्षण पांच साल के अंदर अक्टूबर 2019 तक किया जाना अधिनियम की धारा तीन के अंतर्गत अनिवार्य था। लेकिन यह बहुप्रतीक्षित पुनरीक्षित न्यूनतम मजदूरी दरें दस साल में एक अप्रैल 2024 से राज्य सरकार की ओर से लागू की गई। इसके तहत अकुशलक को 11,800 रुपये, अर्धकुशल को 12,796 कुशल को 14,519 और उच्च कुशल को 16,144 रुपये मासिक वेतन देने का प्रावधान किया गया है। किंतु प्रदेश के ग्राम पंचायतों के चौकीदार, भृत्य, पंप ऑपरेटर, स्कूलों, छात्रावासों के अंशकालीन कर्मी, योग प्रशिक्षकों को उक्त वेतन नहीं मिला रहा है, जिससे उनमें व्यापक स्तर पर आक्रोश व्याप्त है।

### प्रदेश में श्रमिक आक्रोशित होकर आंदोलन पर उतरे

पटवारी ने कहा कि कम वेतन मिलने से पूरे प्रदेश में श्रमिक आक्रोशित होकर नियोजन स्थलों में आंदोलन पर उतर आए हैं। पीथमपुर, मालनपुर, रतलाम, खरगोन, मंडीदीप तथा प्रदेश के अन्य कई स्थानों पर काम बंद कर गतिरोध की स्थिति निर्मित हुई है। ज्ञात हुआ है कि मालनपुर में श्रमिकों द्वारा चक्काजाम भी किया गया, जिससे आवागमन बाधित हुआ तथा आमजन कई घंटों तक परेशान हुए। इससे सरकारी दफ्तरों में संविदा में लगे कर्मियों में भी उथल पुथल जारी है।

### श्रमिकों के लिए एक समान न्यूनतम मजदूरी दरों पर नहीं हुई कार्रवाई

पटवारी ने कहा कि मध्यप्रदेश पिछड़ा और आदिवासी बाहुल्य तथा कल्याणकारी राज्य होने के कारण प्रदेश में क्षेत्रवार मजदूरी दरों का निर्धारण नहीं कर पूरे राज्य के सभी श्रमिकों के लिए एक समान न्यूनतम मजदूरी दरें लागू करने का निर्णय लिया गया था। इस पर आगे कोई कार्रवाई नहीं हुई। प्रदेश के लाखों श्रमिक परिवारों का जीवन निर्वाह राज्य सरकार द्वारा निर्धारित न्यूनतम मजदूरी से होता है और वर्तमान विकट महंगाई के दौर में इन कर्मियों की लगभग 75 रुपये प्रतिदिन मजदूरी कम हो जाने से श्रमिक परिवारों के समक्ष गंभीर आर्थिक संकट की स्थिति उत्पन्न हो गई है।

### इतिहास में पहली बार अधिसूचित न्यूनतम मजदूरी रोकी गई

पटवारी ने कहा कि मध्यप्रदेश के इतिहास में यह पहली बार है हुआ है कि अंतिम पंकित के लोगों को देय अधिसूचित न्यूनतम मजदूरी रोकी गई। फलस्वरूप श्रमिक तथा उद्योग जगत में असमंजस, अनिश्चय तथा उहापोह की स्थिति व्याप्त हो गई, जो बेहद चिंताजनक है। वस्तुतः श्रमिकों से संबंधित न्यूनतम मजदूरी तथा अन्य विषय त्रिपक्षीय समितियों यथा मप्र. श्रम सलाहकार परिषद तथा न्यूनतम मजदूरी सलाहकार परिषद एवं अन्य सलाहकार समितियों में विचारोपरान्त हल किए जाने की विधिमान्य प्रक्रिया है। सरकार उक्त प्रक्रिया पर अपनाकर श्रमिकों के साथ तत्काल न्याय करें।

### छह रुटों पर नहीं चलीं लो-पलोर बसें, पीएफ की राशि जमा नहीं करने से भोपाल सिटी लिंक लिमिटेड के कर्मचारी नाराज

## बीसीएलएल के 450 चालक और परिचालक बेमियादी हड़ताल पर

#### सिटी चीफ भोपाल।

पीएफ की राशि कंपनी द्वारा जमा नहीं करने से नाराज भोपाल सिटी लिंक लिमिटेड (बीसीएलएल) के 450 चालक और परिचालक अनिश्चितकालीन हड़ताल पर चले गए हैं। इससे 149 बसों के पहिए थम गए हैं। इस आंदोलन से राजधानी भोपाल के छह रूटों पर हजारों यात्रियों की परेशानी बढ़ गई है। लगातार दूसरे दिन शनिवार को भी बसें नहीं चलाई गईं। बागसेवानिया डिपो में चालक और परिचालकों ने जमकर विरोध प्रदर्शन कर बीसीएलएल और बस आपरेटर के खिलाफ नारेबाजी की। बीसीएलएल के चालक और परिचालकों का कहना है कि हम सुबह से लेकर रात तक मेहनत करके पसीना बहाते हैं। बीसीएलएल और बस आपरेटर के बीच के आपसी मतभेद का खामियाजा कर्मचारियों को भुगतना पड़ रहा है। बस आपरेटर मां एसोसिएट ने कर्मचारियों को



पीएफ और ईएसआईसी का पैसा पिछले दो-तीन साल से जमा नहीं करा है। यह अनिश्चितकालीन हड़ताल तब तक जारी रहेगी, जब तक चालक और परिचालकों के पीएफ और ईएसआईसी का पैसा खाते में जमा नहीं होता। उधर, इस संबंध में बीसीएलएल के पीआरओ संजय सोनी का कहना है कि कर्मचारी और बस आपरेटर से बात करके हड़ताल को खत्म करने की कोशिश कर रहे हैं। कर्मचारियों ने चार-छह महीने

पहले भी पीएफ और ईएसआईसी की राशि जमा नहीं होने पर हड़ताल की थी। लेकिन बीसीएलएल ने इस मामले शांत करा दिया था। इस बार भी बीसीएलएल के अफसर 10 दिन की मोहलत मांग रहे हैं। उनका कहना है कि बस आपरेटर से बात करके दो-दो महीने में चालक और परिचालकों की राशि खाते में जमा करवा दी जाएगी। लेकिन कर्मचारियों ने मिलकर निर्णय लिया है कि जब तक राशि जमा नहीं होती हड़ताल जारी रहेगी।

### इसलिए नहीं जमा हो पा रही पीएफ और ईएसआईसी की राशि

अधिकारियों से मिली जानकारी के अनुसार, बीसीएलएल से बस आपरेटर को आठ करोड़ 80 लाख रुपये लेना है। वह राशि का पेमेंट नहीं कर रहा है। इस कारण चालक और परिचालकों के पीएफ और ईएसआईसी की राशि जमा नहीं हो पा रही है। सभी कर्मचारियों ने मिलकर निर्णय लिया है कि कहीं जाकर ज्ञापन नहीं देंगे। कर्मचारी डिपो पर हड़ताल पर रहेगी, यहीं पर प्रदर्शन करेंगे।

### इन रूटों बंद हैं बसों का संचालन

गांधी नगर से अयोध्या बाइपास, ईदगाह हिल्स से लेकर भोपाल एम्स, पुतलीघर से बंगरासिया, कोकता से लालघाटी, कोच फैक्ट्री से बैरगढ़ चीचली, आकृति इको सिटी से चिरायु अस्पताल तक चलने वाली लो-पलोर बसों के हजारों यात्रियों को काफी परेशानी का सामना करना पड़ा। यात्री अपने गंतव्य तक पहुंचने के लिए आटो और अन्य चालकों से लिफ्ट लेकर पहुंचे।

## आठ करोड़ में जमीन का अनुबंध कर किसान से की धोखाधड़ी, प्रकरण दर्ज

#### सिटी चीफ भोपाल।

कॉलोनी काटने का झांसा देकर दो व्यक्तियों ने एक किसान के साथ करीब डेढ़ करोड़ रुपये की ठगी कर ली। पहले उन्होंने किसान को प्रोजेक्ट में भागीदार बनने को राजी किया, फिर जमीन आठ करोड़ में खरीदने के लिए अनुबंध कर लिया। अनुबंध के आधार पर उसी जमीन पर पांच करोड़ का लोन भी स्वीकृत करा लिया। उसके बाद बंधक रखे डेढ़ करोड़ कीमत के भूखंड विक्रय भी कर दिए। शिकायत की जांच के बाद शाहजहांनाबाद थाना पुलिस ने दो लोगों के खिलाफ धोखाधड़ी का केस दर्ज कर लिया है। प्रोजेक्ट में एक-तिहाई हिस्सेदारी का दिया था झांसाशाहजहांनाबाद थाना पुलिस

के मुताबिक चूना भट्टी में रहने वाले 55 वर्षीय उत्तम सिंह रघुवंशी किसानी करने के साथ अचल संपत्ति खरीदने-बेचने का भी काम करते हैं। वर्ष 2012 में उन्होंने भवन निर्माण का काम करने वाले मनीष वर्मा और युगल किशोर से कोलार स्थित अपनी लगभग पांच एकड़ जमीन पर कॉलोनी बनाने के लिए अनुबंध किया था। तब तय किया गया था कि कालोनी का विकास करने के बाद के भूखंड बिकने पर मुनाफे के तीन हिस्से कर लिए जाएंगे। मनीष और युगल ने कॉलोनी का विकास करने के बजाय जमीन उन्हें विक्रय करने की बात की। सहमति होते हुए उत्तम रघुवंशी ने परी बाजार स्थित रजिस्ट्रार कार्यालय में 8.80 करोड़ रुपये में

जमीन बेचने का अनुबंध कर लिया। इस अनुबंध में यह तय हुआ था कि आठ करोड़ देने पर जमीन की रजिस्ट्री करा दी जाएगी। अनुबंध के आधार पर मनीष और युगल ने एक निजी फाइनेंस कंपनी से जमीन पर पांच करोड़ का ऋण स्वीकृत करा लिया। जमीन बंधक रखी होने के बाद भी उन्होंने डेढ़ करोड़ रुपये कीमत के दो भूखंड बेच भी दिए। समय पर ऋण की किस्त नहीं भरने पर जब फाइनेंस कंपनी का नोटिस पहुंचा, तब जमीन मालिक रघुवंशी को धोखाधड़ी का पता लगा। पहले उन्होंने ऋण का मसला सुलझाकर बंधक जमीन को मुक्त कराया। उसके बाद थाने में शिकायत दर्ज कराई।

### साइबर ठगों के निशाने पर हैं बीमा कंपनियों के उपभोक्ता

**भोपाल।** ठग कई तरीकों से देते हैं झांसा। अब तक बैंक खाताधारकों को ठगी का शिकार बनाने वाले साइबर ठगों के निशाने पर अब देश के बीमा पालिसीधारक भी आ गए हैं। साइबर ठगों के पास पालिसियों की पूरी जानकारी है, जिसके आधार पर वे पालिसीधारकों को फोन कर उनके द्वारा चुकाई जा रही किस्त का कमीशन उठौं की पालिसी में जुड़वाने का झांसा दे रहे हैं। पूरी जानकारी के आधार पर उपभोक्ता को विश्वास में लेने के बाद पालिसी की परिपक्वता राशि बढ़ा देने के नाम पर भी रुपये ट्रांसफर करवाते हैं। राजधानी में साइबर सेल के पास ऐसे व्यक्ति पहुंचे हैं, जो सतर्कता के चलते ठगी से बच गए। उनकी शिकायत के बाद ठगों के नई तरीके से जाल बिछाने की जानकारी सामने आई है। देश के करोड़ों बीमा पालिसी धारकों का डेटा साइबर ठगों के हाथ लग गया है। इसकी मदद से वे बीमा धारकों को कंपनी अधिकारी बनकर फोन लगा रहे हैं। फर्जी अधिकारी पालिसीधारक को उनकी पालिसी का क्रमांक, पालिसी जारी होने की तिथि और किस्त राशि की पूरी जानकारी देकर विश्वास में ले लेते हैं। फर्जी बीमा कंपनी अधिकारी बने ठग पालिसीधारक से पूछते हैं कि आपने जिस एजेंट के माध्यम से पालिसी ली थी क्या वह किस्त जमा करने में आपकी मदद करता है? अधिकतर लोग खुद किस्त जमा करने की बात करते हैं, तब उन्हें बताया जाता है कि आपकी प्रत्येक किस्त की राशि से एजेंट को कमीशन जा रहा है।

### 45.3 डिग्री तापमान के साथ प्रदेश का सबसे गर्म शहर रहा छतरपुर

# कई जिलों में बारिश से राहत, प्रदेश में दो दिन बाद झमाझम के आसार

**भोपाल।** मध्यप्रदेश में दो दिन के बाद झमाझम बारिश का दौर शुरू हो जाएगा। मौसम विभाग का कहना है कि 18 जून से मानसून मध्यप्रदेश में प्रवेश की दिशा बदल सकता है। शनिवार को छिंदवाड़ा उमरानाला में आंधी के साथ तेज बारिश हुई। रायसेन, बुरहानपुर और धार के अलावा कई जिलों में ग्री-मानसून की बारिश हुई। प्रदेश में सबसे गर्म शहर छतरपुर रहा। यहां का तापमान 45.3 दर्ज किया गया। इधर, मौसम विभाग ने भोपाल, विदिशा, देवास, नीमच, खरगोन, इंदौर, शाजापुर में 15 को तेज आंधी-तूफान का अलर्ट जारी किया है। मध्यप्रदेश में भीषण गर्मी के चलते लोग बारिश का इंतजार कर रहे हैं। अब उनका यह इंतजार खत्म होने वाला है। जल्द ही मध्यप्रदेश बारिश से तर हो जाएगा। मौसम वैज्ञानिकों से मिली जानकारी के अनुसार, प्रदेश में पहले मानसून दक्षिणी हिस्सों में दस्तक देगा। फिर पूरे प्रदेश में झमाझम बारिश होगी। हालांकि, दो दिन राजधानी भोपाल सहित प्रदेश के कई इलाके गर्मी से तपेंगे।



### 10 साल में पहली बार जल्दी शुरू हुई बारिश

केरल के कोट्टयम जिले के कई इलाकों में मानसून की पहली बारिश भी हो चुकी है। यह 10 साल में पहला मौका है, जब जल्दी बारिश शुरू हुई है। मौसम विभाग के मुताबिक, 11 महीने बाद अलनीनो खत्म हो गया है और अब ला नीना विकसित हुआ है। इस बार 'ली-नीना' के असर से मानसून को रफ्तार मिली है और यह समय से डेढ़ दो दिन पहली ही भारत पहुंच गया। मौसम वैज्ञानिकों का यह भी कहना है कि इस बार मानसून मध्यप्रदेश में प्रवेश की दिशा बदल सकता है। दरअसल, मानसून अरब सागर और बंगाल की खाड़ी से एंटी लेता है। इस बार अरब सागर के मानसून की गति में गिरावट आई है। अब बंगाल की खाड़ी से मानसून की मध्यप्रदेश में एंटी हो सकती है। धीरे-धीरे मानसून मध्यप्रदेश की ओर बढ़ेगा और 18 जून को सुबे में धमाकेदार एंटी लेगा।

### दो साइक्लोनिक सर्कुलेशन सिस्टम एक्टिव

भोपाल मौसम विभाग के सीनियर वैज्ञानिक वेद प्रकाश ने बताया कि 10 से 14 जून के बाद मानसून स्थिर है। इससे वह कमजोर हो गया है। इसलिए मध्यप्रदेश में इंतजार करना पड़ेगा। वर्तमान में दो साइक्लोनिक सर्कुलेशन सिस्टम एक्टिव है। दक्षिण हिस्से में बारिश और तेज हवा की स्थिति बनी हुई है। यहां हवा की गति भी अधिक है। उत्तर-पश्चिमी हिस्से में भी ऐसी स्थिति बन रही है। इसलिए मानसून आने के पहले आंधी, गरज-चमक और बारिश की स्थिति बनी रहेगी।

### बरकतउल्ला विश्वविद्यालय में लगातार अनियमतिताओं से विद्यार्थी परेशान

# एक साल से नहीं हुई एम फार्मा की परीक्षा, भूख हड़ताल पर बैठे छात्र

#### सिटी चीफ भोपाल।

राजधानी भोपाल के बरकतउल्ला विश्वविद्यालय में लगातार हो अनियमतिताओं ने छात्रों को परेशान कर रखा है। विश्वविद्यालय प्रशासन की एक नई चूक देखी गई है, जिसके खिलाफ छात्रों ने अब मुहीम छेड़ दी है। विश्वविद्यालय में संचालित एम फार्मा कोर्स जो की दो साल का होता है उसकी परीक्षाएं पिछले एक साल से आयोजित नहीं की जा रही हैं। जिसके चलते 14 तारीख को छात्र विश्वविद्यालय के कुलपति एसके जैन से मिलने पहुंचे थे, लेकिन दोपहर 12 बजे से इंतजार करते करते शाम के 5 बज गए पर कोई भी प्रशासनिक अधिकारी छात्रों से मिलने और उनकी समस्याएं जानने के लिए नहीं आया। बरकतउल्ला विश्वविद्यालय एनएसयूआई अध्यक्ष विकास ने उनकी मांगे पूरी न होने तक अनिश्चितकालीन भूख हड़ताल की घोषणा की है और विश्वविद्यालय प्रशासन को ये चेतावनी दी है की जल्द से जल्द परीक्षा आयोजित करने



की अधिसूचना जारी की जाए, कुलपति के केबिन के बाहर छात्र मिलकर अपना धरना प्रदर्शन कर रहे हैं और आमरण अनशन पर बैठे हुए हैं। एनएसयूआई जिलाध्यक्ष अक्षय तोमर ने बताया है कि विगत 6 महीने से एनएसयूआई ने जापन के जरिये वीवी प्रशासन को जागने का काम कर रही है परंतु कुलपति अपने हठधर्मिता के चलते छात्रों को

मानसिक रूप से प्रताड़ित करने का काम कर रहे है, वही दूसरी और 100 करोड़ रुपये की राशि को अपनी झोली में डालने के लिए आये दिन मीटिंग और राजभवन के चक्कर काट रहे है , छात्रों को यदि मिलना भी होता है तो कुलपति के मुख्य द्वार पर नोटिस चस्पा है जिसमे पहले बागसेवनिया थाना जाना पड़ता है उसके बाद ही वे

कुलपति से मिल पाते है जिसकी वजह से छात्र अपनी बात रखने में असहज महसूस करते है। बरकतउल्ला विश्वविद्यालय एनएसयूआई अध्यक्ष विकास ठाकुर का कहना है की परीक्षा आयोजित न होने का कारण उनके द्वारा बार बार विश्वविद्यालय की नीतियों में सुधार करने की मांग कर रहे है।

### छात्रों की अटेंडेंस कम है इसलिए परीक्षाओं पर रोक

बीयू फार्मेसी विभाग की विभागध्यक्ष रागिनी गोतलवाल का कहना है की छात्रों की अटेंडेंस कम है इसलिए परीक्षाएं आयोजित नहीं हो रही। वही छात्र ये दावा कर रहे हैं की हमारी इतनी उपस्थिति विभाग में है की हमारी परीक्षाएं कराई जा सकती हैं, इसके अलावा विभागध्यक्ष ने छात्रों के घरों में उनका एडमिशन निरस्त किया गया है।यह लैटर भेजा है जो की पूरी तरह से नियमों का उल्लंघन करता है। छात्रों की भूखहड़ताल विश्वविद्यालय प्रशासन के खिलाफ निरंतर जारी है छात्र विनोद प्रजापति, दीपक जाटव, ललबी डे, शिवम् प्रजापति, अभय पाण्डेय, ओम गुप्ता, राजीव भूखहड़ताल में मुख्य रूप से उपस्थित रहे।



सम्पादकीय

## निशाने पर चुनाव, जम्मू कश्मीर में आतंकी घटनाओं का यही कारण है



जम्मू-कश्मीर में पिछले दिनों एक के बाद एक चार आतंकी हमलों ने सुरक्षा बलों और सरकारी हलकों में ठीक ही चिंता जगाई है। ये हमले न सिर्फ आतंक के पैटर्न में बदलाव का संकेत हैं बल्कि देश-दुनिया को यह संदेश देने की भी कोशिश है कि कश्मीर में सब कुछ ठीक नहीं है। यह संयोग नहीं हो सकता कि इन हमलों की शुरुआत के लिए 9 जून की तारीख को चुना गया। वह दिन जब लोकसभा चुनावों के बाद नरेंद्र मोदी सरकार ने नया कार्यकाल शुरू किया। जाहिर है, जम्मू-कश्मीर में लोकसभा चुनाव शांतिपूर्वक संपन्न होना और उसमें लोगों की उत्साहपूर्ण भागीदारी दिखना आतंकवादी तत्वों को रास नहीं आया। यह अनुच्छेद 370 के तहत जम्मू-कश्मीर को हासिल विशेष दर्जा खत्म किए जाने के बाद पहला चुनाव था। अब 30 सितंबर से पहले वहां विधानसभा चुनाव करवाए जाने हैं। आतंकवादियों और उनके आकाओं का अगला लक्ष्य चुनाव की प्रक्रिया में जहां तक हो सके बाधा पहुंचाना ही हो सकता है। सुरक्षा बलों ने आतंकियों की नकेल कसने के जो प्रयास पिछले कुछ वर्षों में किए हैं, उनका असर आतंकी घटनाओं में आई कमी में ही नहीं, आतंकियों की लगातार बदलती रणनीति में भी दिखती है। पहले आतंकियों ने टारगेटेड किलिंग का सहारा लेते हुए एक आम लोगों को निशाना बनाने की कोशिश की, जो उनके लिए सॉफ्ट टारगेट हो सकते थे। अब घाटी में सुरक्षा बलों के कड़े बंदोबस्त को देखते हुए जम्मू के उन इलाकों में गतिविधियां बढ़ाई गई हैं जो लंबे समय से शांत और आतंकवाद से मुक्त माने जाते रहे हैं। गौर करने की बात यह भी है कि आतंकियों ने रियासी में तीर्थयात्रियों से भरी बस को निशाना बनाया। चरम उग्रवाद के दौर में भी जम्मू-कश्मीर में टूरिस्टों और अमरनाथ यात्रा को निशाना बनाने से बचने का ट्रेंड दिखता था। वजह यह बताई जाती थी कि इससे राज्य की टूरिज्म पर आधारित इकॉनमी का नुकसान होगा। लेकिन सीमा पार से संचालित आतंकवादियों से ऐसे संयम और सौच की अपेक्षा नहीं की जा सकती। आशंका है कि आगे चलकर ऐसे हमले और बढ़ सकते हैं। पाकिस्तान के पूर्व प्रधानमंत्री नवाज शरीफ और

## कामकाजी पेशेवरों की सतर्कता को मिलती है धार, लेकिन इसका नशा हमेशा फायदेमंद नहीं



काँफी पीने से नींद भाग जाती है। इससे शरीर में ऊर्जा का स्तर बढ़ जाता है। थकान दूर होती है और एकाग्रता भी बढ़ती है। जब बात अपनी प्रिय काँफी की हो, तो व्यक्ति इसके सभी फायदे एक ही सांस में गिना जाता है। अमेरिका में मनुष्य के पोषण को लेकर एक सुपरस्टडी की गई, जिसमें भी काँफी के कई फायदे गिनाए गए। इस अध्ययन के अनुसार, काँफी पीने से कैंसर का खतरा दो से बीस फीसदी तक कम हो जाता है। हृदय रोग की आशंका पांच फीसदी तक कम हो जाती है। टाइप-2 मधुमेह और पार्किंसंस रोग की आशंकाएं भी करीब तीस फीसदी तक कम हो जाती हैं। इस रिपोर्ट में यह तक माना गया कि काँफी पीने से व्यक्ति ज्यादा उम्र तक भी जीता है। यह सब सुनकर यकीनन आपको अच्छा लग रहा होगा, लेकिन अगर आप यह मानने लगे हो कि काँफी अमृत है, तो थोड़ा संभलें। काँफी के कुछ फायदे जरूर हैं, लेकिन इसके अति सेवन से नुकसान भी पहुंच सकता है। अति व्यस्त कामकाजी पेशेवर अपनी सतर्कता को धार देने के लिए काँफी की मदद लेते हैं। लेकिन काँफी का यह जो नशा है, वह हमेशा फायदेमंद नहीं होता। दरअसल, हम जब दिन भर काम करते हैं, तो हमारा शरीर ज्यादा से ज्यादा एड्रेनोसिन रसायन का उत्पादन करता है। शरीर में यह रसायन जितना बढ़ता है, उतनी ही ज्यादा हमें नींद आती है। फिर जब हम सोते हैं, तो हमारा शरीर ऊर्जा का उपयोग करके एड्रेनोसिन के स्तर को कम कर देता है, जिससे हम हर सुबह तरो-ताजा होकर उठते हैं। न्यूरोसाइंस के जर्नल में प्रकाशित एक शोध के अनुसार, जब हम कैफीन पीते हैं, तो यह एड्रेनोसिन को अपना काम करने से रोकता है, यानी नींद को भगाता है। अगर रात में सो नहीं पाते, जिससे दिन भर सुस्ती बनी रहती है। जब आप सुस्त होते हैं, तो आप फिर काँफी पीना पसंद करते हैं। इस तरह, जब आप काफी मात्रा में काँफी पीने लगते हैं, तो यह परेशानी का एक चक्र बन जाता है। ध्यान रखें कि नींद कम होने पर आने वाली सुस्ती को पूरी दुनिया की कैफीन मिलकर भी दूर नहीं कर सकती। मतलब, काँफी और नींद के बीच यह अंतहीन लड़ाई की तरह है। काँफी से मिलने वाली ऊर्जा कुछ राहत तो दिला सकती है, लेकिन कैफीन कभी भी प्राकृतिक ढंग से होने वाले लाभों की जगह नहीं ले सकती। अगर आप अच्छा नाश्ता करें, अच्छी नींद लें, व्यायाम करें और सुबह-सुबह करीब दस मिनट तक प्राकृतिक धूप का आनंद लें, तो आपको काफी काँफी पीने की जरूरत ही नहीं होगी।

# एक बत्तख का दिलकश फसाना, समंदर किनारे मौज-मस्ती से लेकर कैंकचैट तक

कार्टून किरदार डोनाल्ड डक से कार्टून देखने वाला भला कौन-सा बच्चा परिचित नहीं होगा? जब टेलीविजन आया, तो हर रविवार मिकी माउस के साथ जिस कार्टून चरित्र का सबसे ज्यादा इंतजार रहता था, वह था डोनाल्ड डक। लेकिन क्या आपको पता है कि आपका प्यारा डोनाल्ड डक 90 साल का हो गया है? लेकिन वह बूढ़ा नहीं हुआ। आपको यह जानकर भी आश्चर्य होगा कि डोनाल्ड डक पहली बार सहायक चरित्र के रूप में एक कार्टून फिल्म द वाइज लिटल हेन में दिखा था। लेकिन इस पात्र को लोगों ने इस कदर पसंद किया कि वह जल्द ही मुख्य भूमिका में आ गया। वर्ष 1934 में फिल्मी पर्दे पर अपनी उपस्थिति के कुछ वर्षों के भीतर ही डोनाल्ड डक तत्कालीन महान अभिनेत्रियों शर्ली टेंपल या ग्रेटा गार्बो के बराबर का सितारा माने जाने लगा था। उसकी लोकप्रियता डिज्नी की 1939 की एनिमेटेड लघु फिल्म द ऑटोग्राफ हाउंड में स्पष्ट रूप से दिखाई देती है, जिसमें उस वक्त के हॉलीवुड की ए-सूची के अभिनेता ने डोनाल्ड का ऑटोग्राफ लेने के लिए अपने स्टूडियो में फिल्म की शूटिंग छोड़ दी थी। डोनाल्ड डक के रचयिता वाल्ट डिज्नी खुद 1940 तक डोनाल्ड डक को अपने ‘अस्तबल का गेबल’ कहने लगे थे। दरअसल डोनाल्ड डक की लोकप्रियता को हॉलीवुड के सुपरस्टार क्लार्क गेबल के साथ जोड़ा गया, जो उस समय एमजीएम स्टूडियो में सबसे बड़ा नाम था।

1940 के दशक में डोनाल्ड डक पूरी दुनिया के लिए आइकन बन चुके थे। यूरोप और अमेरिका में बच्चों की किताबों से लेकर द्वितीय विश्वयुद्ध के दौरान अमेरिकी सरकार के घरेलू प्रचार तक में डोनाल्ड डक छाया रहा। डोनाल्ड को उन कार्टूनों में अभिनय करते हुए दिखाया गया, जो अमेरिकियों को युद्ध को समर्थन देने की खातिर प्रोत्साहित करने के लिए बनाए गए थे। इन लघु एनिमेशन फिल्मों में लोगों को अमेरिका के सरकारी बॉन्ड में निवेश करने के लिए प्रोत्साहित करने से लेकर हिटलर को सनकी तानाशाह बताकर उसका उपहास उड़ाने तक की बातें शामिल हैं। बाद वाली लघु एनिमेटेड फिल्म डेर फ्यूहरर्स फेस ने डोनाल्ड को 1943 में पहला ऑस्कर दिलाया, हालांकि जापानी लोगों के व्यंग्यात्मक चित्रण के कारण उसकी सबसे काफ़ी आलोचना होती रही है।

डोनाल्ड डक आज भी उतना ही लोकप्रिय है, जितना वह बीसवीं सदी के मध्य में था। मीडिया शोधकर्ता क्रिस रोजेक ने मशहूर हस्तियों के वर्गीकरण में डोनाल्ड डक का भी उदाहरण दिया है। डक एक आदर्श मशहूर हस्ती का प्रतिनिधित्व करता है, जो एक काल्पनिक किरदार है और %लोकप्रिय संस्कृति (पॉपुलर कल्चर) की एक संस्थागत विशेषता है।% डिज्नी के अन्य किरदारों के विपरीत डोनाल्ड की कहानियां वर्तमान में घटित होती हैं और दर्शकों एवं पाठकों के लिए समकालीन होती हैं। महिला किरदारों के साथ उसके रिश्ते में यह बात साफ झलकती है।

डोनाल्ड के प्रारंभिक दिनों में महिला किरदारों को अक्सर सुंदरता, घरेलूपन और पितृसत्ता की अधीनता को दर्शाने तक ही सीमित रखा जाता था, जो दुनिया भर की महिलाओं के अनुभवों को दर्शाता था। उदाहरण के लिए,



डेजी डक को मूल रूप से कभी भी अपनी नौकरी करते हुए या किसी करिअर में नहीं दिखाया गया है, इसके विपरीत डोनाल्ड डक को कई तरह के रोजगार में दिखाया गया है, जिनमें निजी जासूस, डाक कर्मचारी और सेल्समैन सहित कई नौकरियां शामिल हैं। हालांकि हाल के वर्षों में आधुनिक दुनिया को प्रतिबिंबित करने के लिए महिला पात्रों का विकास हुआ है। इसमें डोनाल्ड की बहन डेला डक जैसे पात्रों को पहली बार कथानक में उपस्थित करना भी शामिल है। डेला एक कुशल पायलट है, जिसे अक्सर एक्शन दृश्यों के बीच में देखा जा सकता है और कॉमिक बुक सीरीज डकटेल्स (2018) के कथानक के साथ-साथ इसी नाम से बने टेलीविजन शो के लिए भी वह एक अनिवार्य किरदार है। इन कहानियों में डेला डक, डेजी डक और अन्य महिला किरदारों के पास एजेंसी है और वे मुख्य पात्र हैं और महज पुरुष पात्रों का समर्थन करने के लिए नहीं हैं।

इस बात में कोई दो राय नहीं कि डोनाल्ड डक सुदूर आकाशगंगा (दूसरी दुनिया) से आने वाले एलियन या %एक समय की बात है जैसी कहानियों के राजकुमार या राजकुमारियों की तुलना में ज्यादा भरोसेमंद किरदार है। इसकी वजह यह है कि डोनाल्ड या उसके दोस्त रोजमर्रा की उन्हीं चुनौतियों का सामना करते हैं, जिनसे हम दो-चार होते हैं और वे उन्हीं खुशियों का आनंद लेते हैं, जिनकी अनुभूति हमें होती है। उन्हें हमारी तरह ट्रैफिक जाम, नौकरी से असंतुष्टि का सामना करना पड़ता है और उन्हें भी हमारी तरह समुद्री इलाके में छुट्टी मनाना या उत्सव या समारोह में परिवार के लोगों के साथ मिलना-जुलना या इसी तरह की चीजें अच्छी लगती हैं। इसलिए डोनाल्ड जिस स्थिति में खुद को पाता है, दर्शकों के लिए उसके साथ सहानुभूति

रखना, उसे पहचानना और उसकी भावनाओं को समझना मुश्किल नहीं लगता है। दर्शक उसके दुख-सुख के साथ अपने जीवन की घटनाओं को जोड़ने लगते हैं। पिछले 90 वर्षों से दर्शकों के साथ डोनाल्ड के अनुभवों का यही जुड़ाव इसकी सफलता और लोकप्रियता का महत्वपूर्ण कारण रहा है। डोनाल्ड डक के किरदार के लिए प्रासंगिक कुंठाएं उसकी कहानियों के महत्वपूर्ण विषय रहे हैं। 1930, 1940 और 1950 के दशक में जिन एनिमेटेड लघु फिल्मों में डोनाल्ड ने अभिनय किया था, उनमें डोनाल्ड ने रेडियो और टेलीविजन के तकनीकी विकास का आनंद उठाया। और डकटेल्स में उसके सबसे हालिया एनिमेटेड प्रदर्शन में डोनाल्ड के किरदार को सोशल मीडिया प्लेटफॉर्म कैंकचैट का उपयोग करते हुए दिखाया गया है, जो निश्चित रूप से स्नेपचैट की नकल है।

डोनाल्ड डक पूरी दुनिया में हमेशा से लोकप्रिय है, क्योंकि वह आम आदमी की तरह है, हर कोई उसे अपने निजी सुख-दुख से जोड़कर देखता है। दुनिया भर के लोग आज भी उससे अपना जुड़ाव महसूस करते हैं और जीवन की कठिनाइयों के प्रति गुस्से में उसके नखरे को देखकर उस पर हंसते हैं। वह हमें अपनी कुंठाओं को %द सिम्पसन% के होमर सिम्पसन या %फैमिली गाय% के पीटर ग्रीफिन जैसे वयस्क कार्टून के सितारों के साथ तुलनात्मक रूप से प्रस्तुत करने का एक तरीका प्रदान करता है। जब तक डोनाल्ड डक समाज के साथ अपना तालमेल बनाए रखेगा, और जब तक उस बदलती हुई दुनिया को प्रतिबिंबित करता रहेगा, जिसमें हम सब रहते हैं, तब तक इस डक (बत्तख) के हमारे जेहन से उड़कर कहीं और चले जाने की कोई आशंका नहीं है।

# प्रधानमंत्री खुद को कितना बदल पाएंगे क्या शासन शैली में भी आएगा परिवर्तन!

करीब एक साल पहले यानी 1 जुलाई, 2023 को इसी पेज पर छपे एक लेख में मैंने लिखा था कि मुझे भारतीय लोकतंत्र में बदलाव की उम्मीद है। मुझे लगता था कि लोकसभा में किसी एक पार्टी को बहुमत नहीं मिलेगा। हमारे वर्तमान प्रधानमंत्री स्वाभाविक रूप से सत्तावादी हैं। उनकी पार्टी को आम चुनावों में दो बार मिले बहुमत से उनके व्यक्तित्व के इस पहलू को बल मिला है। हालांकि जुलाई 2023 में या उसके कुछ महीनों बाद तक मैं संशय में था कि यह उम्मीद सच होगी या नहीं। फरवरी, 2024 में ‘फरिन अफेयर्स’ में छपे एक लेख में प्रधानमंत्री की नीतियों की आलोचना की गई थी। मैंने टिप्पणी करते हुए कहा था कि ‘इंडिया’ गठबंधन को मोदी और भाजपा को सत्ता से हटाने के लिए बहुत संघर्ष करना पड़ेगा। हां, इतनी उम्मीद की जा सकती है कि ‘इंडिया’ गठबंधन संसद में भाजपा के बहुमत में संध जरूर लगा सकता है।

उसके कुछ समय बाद उत्तर भारत को बहुत करीब से जानने वाले पत्रकार अनिल माहेश्वरी ने मुझे बताया कि विपक्ष न सिर्फ संसद में भाजपा के बहुमत में संध लगाएगा, बल्कि उसे खत्म भी कर देगा। 25 फरवरी, 2024 को अनिल माहेश्वरी ने मुझे लिखा, मैं इस बात को लेकर डरा हुआ हूं कि आपकी उम्मीद गलत हो सकती है। वामपंथी और उदारवादी जमीनी हकीकत को समझ नहीं पाए और भाजपा को लगभग 230 सीटें मिल सकती हैं। एक सप्ताह बाद फिर माहेश्वरी ने यह लिखा, मोदी अपने राजनीतिक स्वभाव में तानाशाही गुणों के साथ अनिर्णय से ग्रस्त हैं। यह बात मेरे इस कथन को मजबूत करता है कि भाजपा की ताकत 230 सीटों तक कम हो सकती है। 18 मार्च को माहेश्वरी ने पुनः मुझे एक ई-मेल भेजा,

जिसमें लिखा था, भाजपा को 230 सीटें मिलेंगी, जिनमें उत्तर प्रदेश में 80 में से 30 सीटें शामिल हैं। राहुल गांधी की क्षमताओं के बारे में मेरे मन में कई तरह की आशंकाएं हैं, फिर भी वह एकमात्र ऐसे गैर-भाजपाई नेता हैं, जो सड़क पर उतरे हैं और अच्छी-खासी भीड़ को अपनी ओर खींचने में सफल रहे हैं। अनिल माहेश्वरी ने चुनाव शुरू होने से एक महीने पहले यह भविष्यवाणी कर दी थी।

जुलाई, 2023 में मैंने आशा के विपरीत उम्मीद जताते हुए कहा था कि गठबंधन की सरकार आएगी। भारत बहुत बड़ा और विविधताओं वाला देश है। इसे सहयोग और सलाहों के बिना चलाया ही नहीं जा सकता है। हालांकि संसद में ज्यादा बहुमत होने से सत्ता पक्ष में अहंकार आ जाता है। बहुत अधिक बहुमत वाला प्रधानमंत्री अपने कैबिनेट के सहयोगियों के साथ अच्छा व्यवहार नहीं करता है, विपक्ष का अनादर करता है, प्रेस पर लगाम लगाता है, संस्थानों की स्वायत्तता को खत्म करता है और नहीं तो कम से कम राज्य के हितों और अधिकारों की अनदेखी करता है। खासतौर पर उन राज्यों की, जहां किसी और पार्टी का शासन रहता है। नरेंद्र मोदी के प्रधानमंत्री बनने से पहले मैंने इंदिरा और राजीव गांधी की सरकारों को देखा है, जब प्रेस और न्यायपालिका अधिक स्वतंत्र थे और नियामक संस्थाओं पर नियंत्रण करने की कोशिश कम थी।

1989 से 2014 के बीच किसी भी एक पार्टी को संसद में बहुमत नहीं मिला था। इस दौरान सात प्रधानमंत्री हुए, जिनमें से चार-



वीपी सिंह, चंद्रशेखर, देवगौड़ा और गुजराल दो साल से भी कम समय तक कार्यालय में रहे। दूसरी तरफ, तीन प्रधानमंत्रियों ने पांच साल के कार्यकाल पूरे किए, जिनमें नरसिम्हा राव, अटल बिहारी वाजपेयी और मनमोहन सिंह शामिल हैं। अब मोदी तीसरे कार्यकाल में उन प्रधानमंत्रियों की श्रेणी में आ गए हैं, जिन्होंने बिना पूर्ण बहुमत के सरकार चलाई। हालांकि उनसे पहले के प्रधानमंत्रियों ने अपने अनुभव और स्वभाव के चलते प्रभावी तरीके से सरकार चलाई। नरसिम्हा राव ने प्रधानमंत्री बनने से पहले इंदिरा और राजीव गांधी की कैबिनेट में लंबे समय तक काम किया। वाजपेयी प्रधानमंत्री बनने से पहले मोरारजी देसाई के नेतृत्व वाली जनता पार्टी की सरकार में विदेश मंत्री रहे। मनमोहन सिंह ने भी प्रधानमंत्री के पद पर आने से पहले नरसिम्हा राव की सरकार में वित्त मंत्री के रूप में काम किया था। इसके अलावा राव, वाजपेयी और मनमोहन ने सरकार से बाहर रहते हुए विपक्षी सांसदों की भूमिका भी निभाई।

एक प्रचारक और पार्टी के संगठनकर्ता के तौर पर मोदी ने कई वर्षों तक अन्य लोगों के साथ या उनके अधीन भी काम किया, लेकिन जब से उन्होंने चुनावी राजनीति में कदम रखा, वह कभी

भी मात्र विधायक या सांसद नहीं रहे। यहां तक कि राज्य या केंद्रीय स्तर पर मंत्री भी नहीं रहे। 2001 से उन्होंने खुद को मुख्यमंत्री या प्रधानमंत्री के रूप में ही देखा है। पिछले कुछ सालों में उन्होंने खुद को बॉस, टॉप बॉस, सोल और सुप्रीम बॉस के रूप में देखा है। मुख्यमंत्री और प्रधानमंत्री के तौर पर नरेंद्र मोदी ने खुद को एक ऐसे व्यक्ति के रूप में प्रस्तुत किया है, जिसने एक बहुत बड़े पंथ का निर्माण किया है या एक ऐसा नेता, जो अपने दम पर पहले अपने राज्य और फिर देश को समृद्धि के शिखर पर ले जाएगा। राज्य और केंद्र, दोनों जगहों पर उन्होंने किसी भी नई परियोजना के शुरू होने या उसके पूरे होने का हमेशा श्रेय लिया, चाहे वह पुल हो, हाईवे हो, रेलवे स्टेशन हो, खाद्य सब्सिडी हो या कुछ और। नरसिम्हा राव और वीपी सिंह का व्यक्तित्व आत्मसंतुष्ट और संयमित था। वाजपेयी का व्यक्तित्व अधिक करिश्माई था, लेकिन उन्होंने कभी भी खुद को पार्टी का केंद्र-बिंदु नहीं माना, अपनी सरकार या देश का तो बिल्कुल भी नहीं। इस तरह देखा जाए तो ये तीनों ही अपने अनुभव और स्वभाव के आधार पर विपक्ष के सहयोगियों और विपक्ष के साथ सलाह-मशविरा कर काम करने के लिए तैयार

रहते थे। देखा जाए तो प्रधानमंत्री को स्वयं जीत की हैट्रिक लगाने की पूरी उम्मीद थी, इसलिए उन्होंने इस बात की घोषणा पहले ही कर दी थी कि नए सिरे से पदभार संभालने पर वह पहले सौ दिनों के एजेंडे पर तेजी से काम करेंगे। ‘द इकोनॉमिक टाइम्स’ ने 10 मई को इस बात का दावा किया कि ‘मोदी अपने तीसरे कार्यकाल में 100 दिनों के एजेंडे में 50 से 70 लक्ष्य निर्धारित करेंगे।’ ध्यान देने योग्य बात है कि यहां अपेक्षा की गई थी कि पिछले तेईस वर्षों से गांधीनगर और नई दिल्ली जो कुछ चल रहा था, सब कुछ वैसे ही बना रहेगा। हालांकि जिस मोदी 3.0 की बात की गई, वह अप्रत्याशित तरीके से एनडीए 2.0 निकला। इस बात से यह सवाल उठता है कि क्या बहुमत के बिना मोदी कैबिनेट मंत्रियों, अपने सांसदों के प्रति नरम रवैया अपनाने में, विपक्ष को सम्मान देने में और उन राज्यों की सरकारों को, जहां सरकार उनकी पार्टी की नहीं है, उन्हें सम्मान देने में राव एवं मनमोहन का अनुकरण कर सकते हैं। इन सवालों के जवाब मिलने में शायद कई महीने या साल लग सकते हैं, लेकिन मुझे लगता है कि जल्द ही नरेंद्र मोदी अपनी शासन-शैली में बदलाव लाएंगे, जैसे कि संसद में बहस के लिए ज्यादा समय देंगे, दूसरी पार्टियों द्वारा शासित राज्यों में राज्यपालों के हस्तक्षेप को कम करेंगे। उनके वरिष्ठ मंत्री या स्वयं मोदी भी मुसलमानों को सार्वजनिक रूप से अपमानित नहीं करेंगे। हालांकि उनकी शासन-शैली में कोई बदलाव आएगा या नहीं, यह कहना अभी संभव नहीं है। उनकी प्रवृत्ति सत्ता का केंद्रीकरण करने की रही है। यह प्रवृत्ति दो दशकों या उससे कुछ अधिक समय से और प्रबल हुई है, जिसका उन्होंने अब तक आनंद लिया है।



# शाहरुख के टीचर की हालत नाजुक, कांग्रेस नेता ने किंग खान से की आखिरी मुलाकात करने की अपील

शाहरुख खान बॉलीवुड के वो अभिनेता हैं, जिनके प्रशंसक ना सिर्फ भारत में बल्कि विश्व भर में हैं। अपने अभिनय और अनोखे अंदाज के चलते उन्होंने अपनी कभी ना मिटने वाली पहचान बना ली है। अभिनेता का करियर एक बार फिर पीक पर आ गया है और अब वह नए प्रोजेक्ट्स के जरिए फैंस का मनोरंजन करने से पीछे नहीं हट रहे हैं। इन सब के बीच कांग्रेस नेता जरिता लैतफलांग ने शाहरुख खान से अनुरोध किया है कि वह गोवा में अपने बीमार शिक्षक से मिलने के लिए आए।

**कांग्रेस नेता ने साझा किया वीडियो** हाल ही में, कांग्रेस नेता जरिता लैतफलांग ने शाहरुख खान से उनके पूर्व शिक्षक भाई एरिक डिसूजा से मिलने का आग्रह करने के लिए एक्स का सहारा लिया। शाहरुख को गोवा में अपने गुरु से मिलने के लिए कहते हुए, कांग्रेस नेता ने एक वीडियो में कहा कि एरिक की हालत सच में बिगड़ रही है।

**टीचर से मिलने आने की अपील** की वीडियो साझा करते हुए उन्होंने



कहा, कृपया कुछ मिनट निकालकर उनसे मिलने आइए। मुंबई गोवा से बहुत दूर नहीं है। यह सिर्फ एक घंटे की फ्लाइट है...उनकी तबीयत बहुत बिगड़ रही है और वे अब बोल नहीं सकते।

**पुराने एपिसोड की क्लिप भी की साझा** उन्होंने आगे कहा, हर दिन भाई की सेहत कमजोर होती जा

रही है, हर पल उनकी हालत बिगड़ती जा रही है। आप उनके बीमार दिल को सुकून पहुंचा सकते हैं। उन्होंने हम सभी के जीवन पर एक अमिट छाप छोड़ी है, मूल्यों को स्थापित करने के लिए, हमें आज जो कुछ भी मिला है, उन्हीं की वजह से मिला है। आपकी यात्रा उनके लिए दुनिया का मतलब

होगी, उनके सबसे बुरे समय में आशा की किरण। एक दूसरे ट्वीट में कांग्रेस नेता ने टीवी शो %जोना इसी का नाम है% के एक पुराने एपिसोड से एरिक और शाहरुख की एक क्लिप साझा की। शो में मुलाकात के दौरान दोनों ने एक दूसरे को लंबे समय तक गले लगाया।

## 1971 के युद्ध का दूसरा अध्याय दिखाएंगी बॉर्डर 2, जेपी दत्ता की बेटी निधि के कंधों पर है जिम्मेदारी

बॉर्डर भारतीय सिनेमाई इतिहास की सबसे यादा पसंद की जाने वाली फिल्मों में से एक है। वर्ष 1997 में रिलीज हुई भारत पाकिस्तान की जंग पर आधारित इस फिल्म ने सफलता के नए आयाम गढ़े थे। अब एक बार फिर दर्शकों के अंदर देशभक्ति का जवा भरने के लिए निर्माता इसका अगला भाग लेकर आ रहे हैं। फिल्म के पहला भाग का निर्देशन मशहूर निर्देशक और फिल्म निर्माता जेपी दत्ता ने किया था, लेकिन इसके अगले भाग की कमान उनकी बेटी निधि दत्ता संभाल रही हैं। वो इस फिल्म का लेखन और निर्माण कर रही हैं।

**बॉर्डर 2 की कहानी सुन भर आई थी जेपी दत्ता की आंखें** देश के सैनिकों के जवे और साहस को सलाम करती इस फिल्म की जिम्मेदारी जेपी दत्ता ने अपनी बेटी को सौंपी है। उन्होंने इस बारे में बात करते हुए कहा कि उनकी बेटी उनकी ताकत हैं। वह इस फ्रेंचाइजी की जिम्मेदारी मजबूत कंधों पर सौंप रहे हैं। इस पर आगे बात करते हुए उन्होंने कहा, निधि ने फिल्म लिखी है, इसलिए ये कहानी उसके लिए एक बच्चे की तरह है। मैंने कभी ऐसी फिल्म का निर्देशन नहीं किया है, जिसे मैंने नहीं लिखा हो। उसने जब मुझे बॉर्डर 2 की कहानी सुनाई तो मेरी आंखें भर आई थीं।

**1971 के भारत-पाकिस्तान**



**युद्ध के दूसरे अध्याय को दिखाएंगी फिल्म** बॉर्डर 2 का निर्देशन अनुराग सिंह कर रहे हैं। यह फिल्म 1971 के भारत-पाकिस्तान युद्ध के दूसरे अध्याय को दिखाएंगी। फिल्म की कहानी को लेकर निधि ने कहा, बॉर्डर लॉगेवाला की लड़ाई पर आधारित थी, लेकिन 1971 के युद्ध में हमारे सैनिकों की कई वास्तविक कहानियां हैं, हमें इन बहादुर सैनिकों की कहानियां पूरे देश को बताने की आवश्यकता है। उन्होंने कहा कि वह फिल्म की कहानी लिखने से पहले सैनिकों के परिवारों से मिलीं और उनकी बहादुरी और दर्द को महसूस किया है।

**सनी देओल ने पोस्ट साझा कर की थी फिल्म की घोषणा** जेपी दत्ता भले ही फिल्म का निर्देशन नहीं करेंगे, लेकिन वह

फिल्म की रचनात्मक प्रक्रिया में शामिल रहेंगे। उन्होंने कहा कि सुरक्षा बलों ने अपनी कहानियां बताने के लिए उन पर भरोसा जताया है। ऐसे में वह सुनिश्चित करेंगे कि फिल्म में देशभक्ति की भावना और सैनिकों के किरदारों को न्यायपूर्ण तरीके से दिखाया जा सके। इसके साथ ही उन्होंने कहा है कि निधि भी सुरक्षा बलों के प्रति अपनी जिम्मेदारी को लेकर सचेत हैं। बताते चलें कि फिल्म की घोषणा सनी देओल ने अपने सोशल मीडिया के जरिए की थी। उन्होंने एक वीडियो साझा किया था, जिसमें वह कहते हैं, 27 साल पहले एक फौजी ने वादा किया था कि वह वापस आएगा, उस वादे को पूरा करने, हिंदुस्तान की मिट्टी को सलाम करने, आ रहा है फिर से।

### वह बेहतरीन इंसान, बहुमुखी प्रतिभा के धनी हैं, विजय ने बांधे शाहरुख की तारीफों के पुल

शाहरुख खान और विजय सेतुपति ने 2023 में रिलीज होने वाली फिल्म जवान में एक-साथ स्क्रीन शेयर की थी। दोनों स्टार्स ने अपनी स्क्रीन प्रेजेंस और एक्शन सीन्स से दर्शकों को दीवाना बना दिया। जहां दर्शकों ने उन्हें बड़े पर्दे पर देखने का लुत्फ उठाया, वहीं सेलेब्स ने साथ काम करके भी खूब मस्ती की। अब हाल ही में, अभिनेता विजय सेतुपति ने शाहरुख खान की तारीफों के पुल बांधे हैं और उन्हें बेहतरीन कहानीकार भी कहा है। आइए जानते हैं कि अभिनेता ने और क्या कहा है। एटली कुमार की जवान में शाहरुख खान और विजय सेतुपति के साथ काम करने की घोषणा ने ही उनके प्रशंसकों को उत्साहित कर दिया था। इसलिए, जब फिल्म रिलीज हुई, तो इस जोड़ी को देश भर के सिनेमा प्रेमियों से अपार प्यार मिला। हाल ही में, अभिनेता विजय सेतुपति ने एक साक्षात्कार में थे शाहरुख की प्रभावशाली आवाज और बहुमुखी दिमाग की प्रशंसा की। विजय ने तमिल में कहा, मैं शाहरुख खान की आवाज सुनकर हैरान हूं। वह एक बेहतरीन कहानीकार हैं। उनका दिमाग बहुत बहुमुखी है। मैंने उनसे एक साक्षात्कार में कहा था कि वह एक स्टार की तुलना में एक व्यक्ति के रूप में अधिक आकर्षक हैं।

# अक्षय कुमार के फैंस को लगा झटका!

अब क्रिसमस पर नहीं रिलीज होगी वेलकम टू द जंगल, जानें क्यों?



बॉलीवुड के खिलाड़ी कुमार यानी कि अक्षय कुमार स्टार फिल्म वेलकम टू द जंगल लगातार सुर्खियों में बनी हुई है। दर्शकों को इस फिल्म का बेसब्री से इंतजार है। ये एक मल्टीस्टार फिल्म है, जिसमें अक्षय के साथ-साथ संजय दत्त, सुनील शेट्टी, दिशा पटानी, रवीना टंडन, लारा दत्ता, जैकलीन फर्नांडीज जैसे कई सितारे शामिल हैं। फिल्म ने मई में अपना पहला शेड्यूल पूरा किया है। ये फिल्म इस साल दिसंबर में रिलीज होने वाली थी। मगर, अब मेकर्स ने फिल्म की रिलीज डेट टाल दी है। वेलकम टू द जंगल के निर्माताओं ने बहुत भ्रमधाम के साथ फिल्म की घोषणा की थी। मगर मीडिया रिपोर्ट्स के मुताबिक, मेकर्स अब इस साल फिल्म को रिलीज नहीं कर

पाएंगे। फिल्म की टीम ने हाल ही में महाराष्ट्र के आरे में मई में अपना पहला शेड्यूल पूरा किया। रिपोर्ट में आगे कहा गया है कि यह पूरी कास्ट के साथ कई लंबी शूटिंग में से पहला शेड्यूल था। फुलिहाल फिल्म की काफी शूटिंग अभी बाकि है। मेकर्स को शूटिंग के बाद वीएफएक्स का काम शुरू होने का इंतजार है। ऐसे में फिल्म की रिलीज को आगे बढ़ाया जा सकता है। ये फिल्म पहले क्रिसमस के मौके पर 20 दिसंबर को रिलीज होने वाली थी। इसमें सबसे दिलचस्प बात ये है कि अक्षय कुमार की वेलकम टू द जंगल अब आगिर खान की सितारे जमीन पर से नहीं टकराएंगी, जिसे क्रिसमस पर रिलीज किया जाना था। अहमद खान द्वारा निर्देशित इस फिल्म की कहानी फरहाद सामजी ने लिखी

है। ये फिल्म 2007 में रिलीज हुई फिल्म वेलकम का सीकवल है। वेलकम फ्रेंचाइजी की ये तीसरी फिल्म है। 2015 में इसकी दूसरी किस्त फिल्म वेलकम बैक रिलीज हुई थी। दोनों फिल्मों का निर्देशन अनीस बमी ने किया था। वेलकम टू द जंगल में दलेर मेहंदी, मीका सिंह, सयाजी शिंदे, मुकेश तिवारी, जाकिर हुसैन, यशपाल शर्मा, और वृह कोडवारा जैसे सितारे भी नजर आएंगे। अक्षय कुमार की वेलकम फ्रेंचाइजी की तीसरी फिल्म वेलकम टू द जंगल क्रिसमस सप्ताह में 20 दिसंबर को सिनेमाघरों में रिलीज होनी थी। इस फिल्म का निर्देशन अहमद खान कर रहे हैं। रिपोर्ट्स के मुताबिक, मेकर्स जल्द ही फिल्म की नई रिलीज डेट का खुलासा कर सकते हैं।

## रविवार को बॉक्स ऑफिस पर राजा बन सकती है विजय सेतुपति की महाराजा, 24 घंटे में बिके इतने टिकट

विजय सेतुपति की नई फिल्म महाराजा सिनेमाघरों में दस्तक दे चुकी है। खास बात है कि यह विजय सेतुपति की 50वीं फिल्म है। फिल्म को दर्शकों की ओर से मिली जुली प्रतिक्रियाएं मिल रही है। महाराजा 14 जून को रिलीज की दहलीज पार कर चुकी है। ऐसे में, इसकी टिकट बिकी को लेकर एक बड़ी जानकारी सामने आ रही है।

**रविवार को हो सकती है मोटी कमाई** मीडिया रिपोर्ट्स के मुताबिक, महाराजा के टिकटों की बिक्री में बड़ा उछाल देखा गया है। खबर है कि बुक माई शो वेबसाइट पर लगभग 2 लाख टिकटों की बिक्री हुई है। मालूम हो कि यह आंकड़ा पिछले 24 घंटों का है। इस आंकड़े से जाहिर है कि रविवार को तमिल और



तेलुगु संस्करण में फिल्म की कमाई भी बढ़ने वाली है। वहीं, महाराजा के निर्माता भी इससे काफी उत्साहित हैं।

**अनुराग कश्यप ने भी किया है अभिनय** महाराजा फिल्म का निर्देशन निथिलन समीनाथन ने किया है। उन्होंने इस फिल्म की कहानी भी लिखी है। कुरुंगु बोम्मई उनकी प्रमुख फिल्म है। महाराजा एक एक्शन ड्रामा फिल्म है। विजय सेतुपति के अलावा इस फिल्म में ममता मोहनदास भी मुख्य भूमिका निभा रही है। एक और खास बात यह है कि बॉलीवुड

निर्देशक अनुराग कश्यप ने भी इस फिल्म में अभिनय किया है। हालांकि, यह पहला मौका नहीं है, जब अनुराग ने किसी तमिल फिल्म में काम किया है। इससे पहले वो इमाइका नोडिगल और लियो में भी नजर आ चुके हैं।

इन कलाकारों ने भी किया है काम विजय और ममता के अलावा भारतीयराजा, अभिराम, नट्टी, अरुलदोस, मुनीशकांत, सिंगमपुली, बांबज मणिकंदन, कल्कि, सचाना निमिदास और विनोद सागर भी परदे पर दिखाई देंगे। इस फिल्म का निर्माण सुधन सुंदरम और जगदीश पलानीसामी ने किया है। वहीं, अजनीश लोकनाथ ने इसका संगीत तैयार किया है। बता दें कि विजय सेतुपति की अगली फिल्म विदुथलाई 2 होगी, जिसमें वो खलनायक की भूमिका निभाएंगे।

# हां, बन रही है ‘कल्कि 2898 एडी’ की सीकवल,

‘कल्कि 2898 एडी’ निर्देशक नाग अश्विन की सिर्फ तीसरी फीचर फिल्म है और अभी से उनके काम के चर्चे दुनिया भर में होने लगे हैं। उनकी पिछली फिल्म ‘महानटी’ ने सर्वश्रेष्ठ तेलुगु फिल्म का राष्ट्रीय फिल्म पुरस्कार जीता था। फिल्म ‘कल्कि 2898’ में एक काल्पनिक कार बुज्जी भी अहम किरदार में है और फिल्म की शूटिंग के दौरान ही नाग अश्विन को ये ख्याल आया कि क्या इस कार को वास्तव में बनाया जा सकता है? उन्होंने ट्वीट किया। उद्योगपति आनंद महिंद्रा ने उनकी कल्पना को साकार करने की व्यवस्था की और बुज्जी कार बुधवार को वाकई धरातल पर उतर आई।

बुज्जी कार देखने में बहुत ही विशाल है, इसकी और क्या क्या खासियत हैं? ये कार जो हमने आज हैदराबाद में दिखाई है, वह भारतीय इंजीनियरों की कल्पना का कमाल है। आनंद महिंद्रा की टीम ने इसमें हमारी मदद की और हम इसे बना पाए, यही इसकी सबसे बड़ी खासियत है। हम ये कार लेकर देश भर के छोटे छोटे शहरों में जाने वाले हैं और वहां इसे चलाकर दिखाने वाले हैं। इसका उद्देश्य ये है कि देश के युवाओं के भीतर ऐसी ही नई कल्पनाएं जागें और वह ये समझ सकें कि जो सोचा जा सकता है, वह बनाया भी जा सकता है। जो कार आज हैदराबाद की रामोजी फिल्म सिटी में प्रभास चलाकर लाए,

क्या यही कार फिल्म में भी उन्होंने चलाई है?ये कार फिल्म ‘कल्कि 2898 एडी’ की मेकिंग के साथ साथ बनती रही है। हमने जो कार फिल्म में दिखाई है, वह मेरी कल्पना थी, जिसे फिल्म के लिए हमारे डिजाइनर्स ने तैयार किया। ये जो कार हमने आज हैदराबाद में दिखाई, वह उसी काल्पनिक कार का जीवंत संस्करण है। बुज्जी हमारी फिल्म का एक किरदार है। लेकिन, आज की कार एक असली घटना है। इस असली कार का इस फिल्म में तो हम इस्तेमाल नहीं कर पाए हैं, लेकिन फिल्म की सीकवल में इसका उपयोग करने की बात हम सोच रहे हैं।

अरे, वाह! मतलब कि ‘कल्कि 2898 एडी’ के सीकवल की खबर आज आपने ब्रेक कर दी? मैंने सुना है कि इसकी डिजाइन बनाने में ‘एवेंजर्स एंडगेम’ और ‘बैटमैन’ के डिजाइनर हाइसु वांग ने भी मदद की है?

हां, फिल्म ‘कल्कि 2898 एडी’ का दूसरा पार्ट भी बन रहा है। जहां तक हाइसु वांग की बात है तो उन्होंने ‘हॉलीवुड की फिल्मों’ ‘एवेंजर्स एंडगेम’, ‘बैटमैन’, ‘गार्जियन्स ऑफ गैलेक्सी’ और ‘अवतार’ आदि में प्रयोग किए गए वाहनों के डिजाइन बनाए हैं। उनसे हमारा संपर्क कोरोना संक्रमण काल में हुआ, जब वह चीन चले गए थे और उनके पास समय भी था। बुज्जी की डिजाइनिंग करने में हमें उनसे मदद



मिली। लेकिन, इस कार का असली चैलेंज था इसे हकीकत में बनाना। ये पिछले पहिए पर घूमती है। आगे के दोनों पहियों में हब नहीं हैं। और, भी तमाम खूबियां जो कुछ भी हमने फिल्म की काल्पनिक कार में दिखाई हैं, वे सब इस कार में हकीकत बन चुकी हैं।

फिल्म ‘कल्कि 2898 एडी’ क्या पुराणों में वर्णित भगवान विष्णु के कल्कि अवतार की कहानी कहती है और इस कहानी में अश्वत्थामा का चरित्र निभाने के लिए अमिताभ बच्चन को लाने के लिए कितनी मेहनत आपको करनी पड़ी?

हां, ये फिल्म भगवान विष्णु के कल्कि अवतार की कहानी भी कहती है। पुराणों से इस कहानी का यही संबंध है।



अमिताभ बच्चन को अश्वत्थामा के चरित्र के लिए लेने की मेरी शुरू से ज़िद थी। प्रभास और अमिताभ बच्चन, ये दो कलाकार मुझे इस फिल्म के लिए चाहिए ही चाहिए थे। बच्चन साब से मेरी चार, पांच मुलाकातें फिल्म को लेकर हुईं। उनको ये किरदार फिल्म की कहानी में प्रभावी लगा और उन्होंने हां कर दी। अश्वत्थामा भगवान शंकर के माँदर में जाकर आज भी पूजा करते हैं।

ऐसे हमें कम से कम तीन मंदिर, एक मध्य प्रदेश में, एक पश्चिमी घाट पर और एक उत्तर प्रदेश में पता चले हैं। और, दीपिका पादुकोण को आप पहले खबरें छप चुकी हैं कि वह फिल्म के कन्नड़ संस्करण की डबिंग कर चुकी हैं। फिल्म के कन्नड़ संस्करण के लिए अपने किरदार की डबिंग भी कर चुकी हैं? नहीं, दीपिका पादुकोण से पहली बार मैं इस फिल्म में उन्हें लाने के लिए ही

मिला। अभी फिल्म के कन्नड़ संस्करण की डबिंग नहीं हुई है और दीपिका ने भी अपने किरदार की कन्नड़ डबिंग नहीं की है। मुझे पता है कि इस बारे में कुछ खबरें छप चुकी हैं कि वह फिल्म के कन्नड़ संस्करण की डबिंग कर चुकी हैं। और, अब मैं उनसे ऐसा ही करने को कहने वाला हूं। इन खबरों के बाद अब उनसे ये कहना मेरे लिए आसान हो जाएगा।



आयु 10 वर्ष से अधिक की हो गई है। पोस्टमार्टम की प्रतीक्षा में (सूर्यास्त के बाद) शवों को खला अस्पताल में बने शव गृह में रखा जाता है। कई बार अज्ञात शव भी कई-कई दिनों तक शवगृह में रखना पड़ता है।

जातव्य है कि जिला चिकित्सालय दमोह 300 विस्तरयी अस्पताल है, इसके अलावा यहां मातृ एवं शिशु स्वास्थ्य संबंधी अस्पताल में 1000 विस्तर अतिरिक्त हैं। प्रतिदिन लगभग 600 से 800 मरीजों को पी.डी.डी. में उपचार लेने आते हैं एवं लगभग 70 से 80 व्यक्ति भर्ती होकर उपचार प्राप्त करते हैं। कई बार प्रतिदिन 5 से 6 पोस्टमार्टम हेतु शव भी लाये जाते हैं, गर्मी के दिनों में शव का विघटन 4 घंटे में ही शुरू हो जाता है एवं शरीर से बदबू आना शुरू हो जाती है। शव को सम्मानपूर्वक मरीज के परिजनों को सौंपना भी एक सामाजिक जिम्मेदारी है।







# राफा में इजराइली सैनिकों पर हमास का घातक अटैक, विस्फोट में 8 सैनिकों की मौत

**यरूशलम:** इजराइली सेना ने शनिवार को कहा कि दक्षिणी गाजा में किये गए एक विस्फोट में उसके आठ सैनिकों की मौत हो गई। यह पिछले कई महीनों में किए गए अब तक का सबसे घातक हमला था। शनिवार का यह धमाका दक्षिण रफह शहर में हुआ। इजराइल रफह को हमास की मजबूत पकड़ वाला आखिरी बड़ा गढ़ मानता है। इस हमले से इजराइली प्रदर्शनकारियों द्वारा की जा रही संघर्ष विराम की मांग को संभवतः बढ़ावा मिलेगा। यह हमला ऐसे समय हुआ है जब अति रूढ़िवादी युवाओं को सैन्य सेवा से ब्रूट देने को लेकर सरकार को व्यापक नाराजगी का सामना करना पड़ रहा है। इजराइल और फलस्तीन में आठ महीने से अधिक समय से लड़ाई चल रही है। पिछले साल सात अक्टूबर को हमास और अन्य आतंकवादियों द्वारा किये गये हमले में 1200 लोगों की मौत हो गई थी तथा 250 लोगों को बंधक बना लिया गया था। इसके बाद इजराइल ने हमास



के खिलाफ युद्ध शुरू कर दिया था। इजराइल के विदेश मंत्री इजराइल कात्ज ने 'एक्स%' पर पोस्ट में कहा, " वे जानते थे कि उन्हें अपनी जान कुर्बान करनी पड़ सकती है लेकिन उन्होंने ऐसा किया ताकि हम इस देश में रह सकें। मैं उन्हें सलाम करता हूं और

उनके परिवारों को गले लगाता हूं। इजराइली सेना ने कहा कि यह विस्फोट रफह के ताल अल-सुल्तान क्षेत्र में शाम पांच बजे हुआ। इजराइली सेना के प्रवक्ता रीयर एड. डेनियल हगारी ने कहा कि यह धमाका हमास द्वारा लगाये गये किसी विस्फोटक या एंटीटैंक

मिसाइल से किया गया। उन्होंने कहा, " हमें हमास के रफह ब्रिगेड को हराने की जरूरत है और हम संकल्प के साथ यह कर रहे हैं। गाजा में जनवरी में फलस्तीनी आतंकवादियों के हमले में 21 इजराइली सैनिकों की मौत हो गई थी।

# भारत में गिरफ्तार श्रीलंकाई नागरिकों का ISIS से संबंध का कोई सबूत नहीं: विदेश मंत्री



**कोलंबो:** श्रीलंका के विदेश मंत्री अली साबरी ने शुक्रवार को कहा कि इस दावे के समर्थन में कोई सबूत नहीं है कि पिछले महीने भारत में गिरफ्तार किए गए चार श्रीलंकाई नागरिक आतंकी संगठन इस्लामिक स्टेट (ड्यूक़्स) से जुड़े हैं। गुजरात आतंकवाद निरोधक दस्ते ने दावा किया था कि उसने अहमदाबाद हवाई अड्डे पर ड्यूक़्स से कथित रूप से जुड़े चार श्रीलंकाई नागरिकों को गिरफ्तार किया है।

उसने बताया था कि चारों 19 मई को कोलंबो से चेन्नई के लिए 'इंडिगो की उड़ान में सवार हुए थे। इससे पहले 31 मई को श्रीलंकाई पुलिस के आपराधिक जांच विभाग ने कोलंबो में 46 वर्षीय पुष्परज उस्मान नामक एक व्यक्ति को गिरफ्तार किया था। विभाग ने इसे भारत में गिरफ्तार किए गए चार लोगों का संदिग्ध आका बताया था। मंत्री साबरी ने शुक्रवार को इस बात से इनकार किया कि भारत में

गिरफ्तार किसी भी श्रीलंकाई नागरिक का आतंकवादी संगठन से कोई संबंध है। सबरी ने यहां संवाददाता सम्मेलन में कहा, भारत में गिरफ्तार किए गए चार श्रीलंकाई नागरिकों के आईएसआईएस से जुड़े होने के दावों को साबित करने के लिए कोई सबूत नहीं है। माना जा रहा है कि चारों (श्रीलंकाई) आतंकवाद से नहीं बल्कि मादक पदार्थों की तस्करी से जुड़े हैं।

# अमेरिकी सेना ने यमन में हूती विद्रोहियों के रडार केंद्रों को निशाना बनाया

**दुबई:** अमेरिका की सेना ने यमन के हूती विद्रोहियों के रडार अड्डों को निशाना बनाकर हमले किए हैं। अधिकारियों ने शनिवार को बताया कि इन रडार केंद्रों का इस्तेमाल विद्रोहियों द्वारा नौबहन के लिए अहम लाल सागर गलियारे में जहाजों पर हमला करने के लिये किया जा रहा था। यह हमला पूर्व में हूती विद्रोहियों के हमले के बाद एक वाणिज्यिक पोत के चालक दल के एक सदस्य के लापता होने के बाद किया गया है। ये हमले ऐसे समय में हुए हैं जब अमेरिकी नौसेना को हूती अभियान का मुकाबला करने के लिए द्वितीय विश्व युद्ध के बाद से अब तक के सबसे भीषण युद्ध का सामना करना पड़ रहा है। विद्रोहियों का कहना है कि ये हमले गाजा पट्टी में



इजरायल-हमास युद्ध को रोकने के लिए किए गए हैं। सेना की 'सेंट्रल कमान%' ओर से कहा गया कि अमेरिकी हमलों ने हूती नियंत्रित क्षेत्र में सात राडार अड्डे नष्ट कर दिए हैं। हालांकि उसकी तरफ से

कोई और जानकारी मुहैया नहीं कराई गई। सेना की ओर कहा गया कि लाइबरियाई ध्वज वाले एक जहाज का चालक हतियों द्वारा किए गए हमले के बाद लापता हो गया था।

# भारत ने पड़ोसी देशो को जोड़ने वाले 14 नए रेल लिंक को दी मंजूरी

**इंटरनेशनल डेस्क:** बांग्लादेश, नेपाल जैसे पड़ोसी देशों को जोड़ने वाले 14 नए रेलवे संपर्क मार्गों और पूर्वोत्तर की ओर वैकल्पिक मार्गों के लिए अंतिम स्थान सर्वेक्षण को मंजूरी दी है। बांग्लादेश और नेपाल को जोड़ने वाली नई रेल लाइनों के लिए अंतिम स्थान सर्वेक्षण की कुल लंबाई 861 किमी. और 202.5 किमी है। पूर्वोत्तर की ओर प्रस्तावित वैकल्पिक मार्ग की लंबाई 212 कि.मी. होगी। भारत और बांग्लादेश के बीच रेल संपर्क के ख़रू के लिए स्वीकृत मार्ग बालुरघाट-हिली-पार्वतीपुर-कौनिया-लालमनिरहाट-मोगलहाट-गितालदह सेक्शन है। यह 32 किमी. का होगा, जिसमें से 14 कि.मी. नई रेल लाइन और 18 किमी गेज परिवर्तन होगा। प्रस्तावित बालुरघाट-



गितालदह-बामनहाट-सोनाहाट-गोलकगंज-धुबडी सेक्शन 56 कि.मी. लंबा होगा, जिसमें 38 किमी. नई रेल लाइन और 18 कि.मी. गेज परिवर्तन होगा। बालूरघाट-हिली-गायबं धा-महेंद्रगंज-तुरा-मेंदीपथार सेक्शन में 250 किमी नई रेल लाइन का निर्माण होगा। प्रस्तावित मांगुरजान-

पीरगंज-ठाकुरगांव-पंचगढ़-हल्दीबाड़ी मार्ग में 60 किमी.नई रेल लाइन का निर्माण होगा। प्रस्तावित डालखोला-पीरगंज-ठाकुरगांव-पंचगढ़-हल्दीबाड़ी सेक्शन में 80 किमी नई रेल लाइन का निर्माण होगा। प्रस्तावित राधिकापुर-बिरोल-पार्वतीपुर-कौनिया-गितालदह सेक्शन 32

किलोमीटर लंबा होगा, जिसमें 14 किलोमीटर नई रेलवे लाइन और 18 किलोमीटर गेज परिवर्तन होगा। प्रस्तावित बेलोनिया-फेनी-चट्टग्राम मार्ग 131 किलोमीटर लंबा होगा, जिसमें से 38 किलोमीटर नई रेल लाइन और 93 किलोमीटर गेज परिवर्तन होगा। गेदे-दरसाना-ईश्वरदी- टोंगी-भैरब बाजार-अखौरा-अगरतला मार्ग में 100 किलोमीटर गेज परिवर्तन होगा। प्रस्तावित पेट्रापोल-बेनापोल-नभारोन-जेसोर-रुपडिया-पद्माबिला-लोहागरा-काशियानी-शिबचर-मावा-निमतला-गें डारिया-ढाका-टोंगी-भैरब बाजार-अखौरा-अगरतला मार्ग के लिए 120 किलोमीटर गेज परिवर्तन की आवश्यकता होगी। उपरोक्त सभी प्रस्तावित मार्ग भारत और बांग्लादेश के बीच रेल संपर्क को और मजबूत करेंगे।

# एलन मस्क ने अब नौकरी से निकाले कर्मचारियों से वापस मांगा पैसा

**इंटरनेशनल डेस्क:** टेस्ला, स्पेसएक्स और एक्स कॉर्प जैसी कंपनियों के मालिक मस्क ने साल 2022 में ट्विटर को करीब 44 अरब डॉलर में खरीदा था। इसके बाद उन्होंने इसका नाम बदलकर एक्स कॉर्प कर दिया। इस अधिग्रहण के बाद एक्स के मैनेजमेंट समेत कई कर्मचारियों की छुट्टी कर दी गई थी। छंटनी के दौरान इन सभी को हर्जाना भी मिला था। हालांकि, अब टेस्ला एश्वह का कहना है कि इन लोगों को गलती से ज्यादा पैसे चले गए हैं। इन्हें यह वापस करना होगा। दरअसल, यह विचित्र स्थिति एक्स कॉर्प द्वारा करेंसी कनवर्जन के दौरान हुई भूल के चलते बनी है। कंपनी का कहना है कि करेंसी



कनवर्जन यानी अमेरिकी डॉलर को ऑस्ट्रेलियाई डॉलर में बदलने में हुई गलती के चलते ज्यादा पैसा नौकरी से निकाले गए ऑस्ट्रेलिया के कर्मचारियों को चला गया था। सिडनी मॉर्निंग हेराल्ड के अनुसार,

कंपनी ने इन छह कर्मचारियों से पैसा वापस मांगा है। साथ ही पैसा वापस न करने की स्थिति में कानूनी कार्रवाई की धमकी दी है। हाल ही में एलन मस्क ने टेस्ला में भी बड़े पैमाने पर छंटनी की थी।

# आगरा में रामरथ लेकर आया 1100 किलोग्राम का धनुष, 1600 किलोग्राम की गदा

**नेशनल डेस्क:** उत्तर प्रदेश के आगरा के रास्ते सुमेरपुर राजस्थान से श्री जी सनातन सेवा संस्थान द्वारा अयोध्या जा रही विशाल अयोध्या यात्रा का शनिवार को गुरु का ताल के पास स्थित दक्षिणमुखी हनुमान मंदिर पर भव्य स्वागत हुआ। रामरथ में पंचधातु से निर्मित 1100 किलोग्राम के विशालकाय धनुष और पंचधातु से निर्मित 1600 किलोग्राम की गदा को देखकर प्रभुश्रीराम के जयघोष से वातावरण राममय हो गया। इस अवसर पर



श्रीरामरथ की बाबा मनकामेश्वर धनुष और पंचधातु से निर्मित 1600 किलोग्राम की गदा को देखकर राममय हो गया। इस अवसर पर

मुख्य अतिथि कैबिनेट मंत्री बेबी रानी मोर्य ने कहा कि यह यात्रा लोक कल्याण के उद्देश्य से शुरू की गई है जिससे सभी के मनोरथ

सिद्ध हों। रामरथ यात्रा के आगरा पड़ाव के स्वागताध्यक्ष पूरन डाबर ने कहा कि इस प्रकार के आयोजन लोगों को उनकी सनातन संस्कृति से जोड़ते हैं। यात्रा का नेतृत्व कर रही आचार्य दीदी डॉ. सरस्वती देवकृष्ण गौड़ ने श्रीराम रथ में विराजमान पंचधातु से निर्मित 1100 किलोग्राम के विशाल राम धनुष एवं 1600 किलोग्राम के हनुमान गदा के आध्यत्मिक महत्व पर प्रकाश डाला।

# रूस तुरंत यूक्रेन के साथ युद्ध रोकने को तैयार, पुतिन ने सामने रखीं बस 2 शर्तें

**इंटरनेशनल डेस्क:** रूस और यूक्रेन के बीच करीब अढ़ाई साल से चल रही जंग से दोनों देशों के नागरिक परेशान हैं। वैश्विक मंचों पर रूसी राष्ट्रपति व्लादिमीर पुतिन ने करीब ढाई साल से चल रहे यूक्रेन युद्ध को तत्काल प्रभाव से रोकने और युद्ध विराम का ऐलान करने का वादा किया है। उन्होंने इसके लिए यूक्रेन के सामने दो शर्तें रखीं हैं। शुक्रवार को पुतिन ने कहा कि अगर कीव चार कब्जे वाले यूक्रेनी क्षेत्रों से अपने सैनिकों को वापस बुला ले और उत्तरी अटलांटिक संधि संगठन (इज्जह) में शामिल होने की योजना छोड़ दे तो वह यूक्रेन में तत्काल 'युद्ध विराम' का वादा करते हैं और यूक्रेन संग वार्ता शुरू कर देंगे। समाचार एजेंसी एसोसिएट प्रेस के मुताबिक रूसी राष्ट्रपति पुतिन ने माँस्को में विदेश मंत्रालय की एक बैठक को संबोधित करते हुए ये बातें कहीं। उनका यह बयान तब आया है, जब इटली में त-7 की अहम बैठक हो रही है। पुतिन स्विट्जरलैंड में आयोजित शिखर



सम्मेलन की पूर्व संध्या पर बोल रहे थे, जहां 90 से अधिक देश और संगठन यूक्रेन में शांति की दिशा में संभावित मार्ग पर चर्चा करने वाले हैं। इस बीच, प्रधानमंत्री नरेन्द्र मोदी ने शुक्रवार को इटली के अपुलिया क्षेत्र

में जी7 शिखर सम्मेलन से इतर यूक्रेन के राष्ट्रपति वोलोदिमीर जेलेंस्की को भी भेंट की है। ऐसा समझा जाता है कि जेलेंस्की ने मोदी को रूस-यूक्रेन संघर्ष के विभिन्न पहलुओं के बारे में जानकारी दी। मोदी ने

पिछले साल मई में भी हिरोशिमा में आयोजित त7 शिखर सम्मेलन से इतर जेलेंस्की से मुलाकात की थी। भारत यह कहता रहा है कि यूक्रेन में जारी संघर्ष को बातचीत और कूटनीति के जरिये सुलझाया जाना चाहिए। दुनिया के सात प्रमुख औद्योगिक देशों के समूह ने शुक्रवार को दक्षिणी इतालवी क्षेत्र अपुलिया में तीन दिवसीय शिखर सम्मेलन के दूसरे दिन प्रवासन के साथ ही हिंद-प्रशांत और आर्थिक सुरक्षा जैसे मुद्दों पर चर्चा की। सम्मेलन के दौरान प्रधानमंत्री नरेन्द्र मोदी कृत्रिम मेधा (एआई), ऊर्जा, अफ्रीका और भूमध्यसागरीय क्षेत्र पर ध्यान केंद्रित करने वाले एक सत्र को संबोधित करेंगे। द्विद्वीपीय कार्यकाल के लिए प्रधानमंत्री पद की शपथ लेने के बाद अपनी पहली विदेश यात्रा पर मोदी इटली पहुंचे जहां भारतीय राजदूत वाणी राव ने उनका स्वागत किया। वह जी7 की पारंपरिक फोटो से पहले विश्व नेताओं के साथ द्विपक्षीय बैठकें करेंगे।